



# గుత్తాపెత్తి

---

రచయిత :

శ్రీ కొవ్వలి లక్ష్మీనరసింహారావు గారు

ప్రకాశకులు :

శ్రీ కురుకూరి సుబ్బారావు & సన్

ప్రింట్రింగరు :

సర్వత్రా బుక్ డిపో, ౧౭౮ వా శ.

సర్వస్వామ్యములు ప్రకాశకులవి

: సూచన :

పులిని చూసి, నక్క వాతలు పెట్టుకొంటే:—

ఏమయిందీ—? అలాగే అయింది కన్నబిడ్డల కడుపాకలి  
తీర్చడాని కతడు దొంగతనము చేసి, న్యాయస్థానంలో  
సత్యమును ఒప్పుకొని, బానాక శ్రీమంతురాలి  
ప్రేమకు పాత్రుడయినాడు

అందుకని—అదేప్రతిఫలంకోసం, మరియొక స్త్రీయొడు,  
తన వేశ్యకోసం, కన్నాలు వెయ్యడానికి దిగుతే,  
యేమవుతుందీ? ? ?

ఇట్లు

స చ య త

ఆమెదంతా దొరసాని వాటమే!

కాని—

తెలుగు స్త్రీ లక్షణాలు ఎంత ప్రయత్నం చేసినా మరుగు పడవు.

ఆ సాంప్రదాయమే నేరు—ఆ సూచనలే నేరు—తెలుగు తేడస్సు ఎక్కడున్నా స్పష్టంగా కనబడుతూనే వుంటుంది!

ఒక సిల్కు గౌను, సాఫ్ట్, లేడీస్ బూటు, ఒక ఫేస్ గొడుగు కత్తిరింపు జుట్టు, కళ్ళకు రోల్లుగోల్లు స్నేముతోవున్న అద్దాలు!

ఇదంతా దొరసాని నేషనుయితే మళ్ళీ ముఘాన ఆతిలక మెందుకూ? ఇదే ఆమె తెలుగుదనం!

పరాక్రమ చూస్తే ఆమె దొరసానిలాగునే వుంటుంది. కొంచెం పరిశీలిస్తే తెలుగు స్త్రీయే విలాసార్థం ఆ విధంగా తయారయిందని తెలిసిపోతుంది.

శ్లస్లి పానగల్ పార్కులో అంతవరకూ అటూయిటూ పచారు చేసింది. లిగాలి కోసం, కాగు లాగాయి గాబోయి అక్కడి నీమెంటు సోసాలో ఊవిగా కూర్చుని రేడియో వింటూవుంది.

అక్కడ ఆమె ఒక్కతేగాదు - సాయంకాలం అయిదు దాటే టప్పటికి మదరాసులో చాలామంది యువతీయువకు లాపార్కు కొచ్చి యిచ్చావిహారాలు చేస్తుంటారు—విలాసంగా కబుర్లు చెప్పుకొంటారు. ఒక అందంకాదు—ఒక ఫేషనుగాదు. రకరకాలు!

సాగర్ ఆమె సంతకముందు వారం లోజలనుంచీకోడా చూస్తూనే వున్నాడు. ప్రత్యేకం ఆమెను చూడ్డానికే అతడు నిత్యమూ ఆసమయానికి పార్కు చేరుకొంటున్నాడు. ఈవారం రోజులూ యెన్ని విధాల దరియాపు చేసిగా ఆమె యెవరో అతనికి తెలియడం లేదు.

ఒకరోజున పార్కిలేడీ లాగున, మరియొకరోజున బెంగాలీ యువతీలాగున - మరియొకప్పుడు శుద్ధ తెలుగు స్త్రీలాగునా ఆమె రోజు

కొక వేషమును మారుస్తుండడంవల్ల ఆమెను గుర్తుపట్టలేక సాగర్ ఖంగారు పడు తుంటాడు.

అనాడుకూడా ఆమెను తెలుసుకోవడ మతని కెక్కనకట్టమే అయింది. పార్కుంతటా తిరిగి తిరిగి కొనసూ ఆమెవున్న దగ్గర కొచ్చి గుర్తు పట్టాడు.

“ఓ! యీవేళ దొరసాని గాబోలు!” అని తనలో అనుకొన్నాడు. కొంచెం దూరంలో కూర్చుని ఆమె వయపు తడేకధ్యానంతో చూశాడు. కాని ఆమె ఒక్కసారయినా తనముఖాన్ని అతని వయపు త్రిప్పుక పోవడంవల్ల సాగర్ నిరుత్సాహపడుతున్నాడు.

ఆ వారం రోజులలోనూ ఒకసారి—ఒక్కచూపు. పొస్తించి నట్లయితే అతడు మురిసి పోయేవాడు కాని అటునంటి దేమీ జరగడం లేదు.

ఆమెదృష్టిని తన వయపు మళ్ళించు కోవడ మెలాగు? ఆమె తనతో మాటలాడు తుందా? అటునంటి అందగత్తె తనవయ పొక చలటిచూపు చూస్తే యెంత బాగుంటుంది? తనకు తానై ఆమెను పలకరించినట్లయితే అమర్యాదగా వుండమా?

ఈ వారంరోజులనుంచీ ఆమెను చూసినకొద్దీ అతనికి మతి పోతూవుంది.

“ఈ సౌందర్యవతి యెవరో గొప్ప శ్రీమంతురాలై వుంటుంది. ఎప్పుడూ ఒంటరిగానే వుంటుంది. మొగవాల్సేవరూ లేరా? ఆమె స్వభావ మెటువంటిదో తెలియకండా వ్యవహారం కదిపి నట్లయితే, అనమానమును పొందవలసి వస్తుందేమో—”

అని తనలో అనుకొన్న సాగర్, బుద్ధి పూర్వకంగా వెళ్లి ఆమె ముందు అటూ యటూ పచార్లు చెయ్యడం మొదలు పెట్టాడు. మధ్య మధ్య తన కీగంటిచూపుల నామెపై విసురుతున్నాడు.

ఊహ! ఎన్నిచేసినా ఆమె చలించడంలేదు. అతనివయపయినా చూడడంలేదు. అతడు నిరాశతో నిట్టూర్పులు విడుస్తున్నాడు.

అలా ఆమె ముందు పచ్చాళ్లు చేస్తూ ఏ పది పదిహేను సిగరెట్ల యినా తగలేసి వుండును. విలునగల ఆ సిగరెట్లు నునయిపోయినట్లే, తన ప్రయత్నంకూడా నునయిపోతుండేమోనని భయపడ్డాను.

ఏమయినా సరే. తనంతట తానే ఆమెను పలకరించడానికి నిశ్చయించుకొన్నాడు. ఆమెకు దగ్గరగా మనికొచ్చేం. ముందుకు వెళ్ళాను. కాని, సాహసించి ఆమెను పలకరించలేక పోతున్నాడు. ముందుకొచ్చి, తిరిగి వెనక్కు తగ్గుతున్నాడు. తిరిగి ధైర్యమును తెచ్చుకొని, ముందు కొస్తున్నాడు.

ఈవిధంగా ఒక అంగంట కాటం గడిచింది. కాని, శచి అతని నయిపోక్క సారయినా చూసినట్లు కనపడదు. లేకియో తన విధ్యుక్త స్వభావాన్ని నెరవేర్చుటానికి యథా సక్రమంగా సామర్థ్యం వుంది. గొట్టాలనుంచి పడుతూ వున్న నీటి ధారలవైనుంచి వస్తున్న చల్లగాలులు హాయిని కలిగిస్తున్నాయి.

“పరపురుషుణ్ణి కన్నెల్లి చూడని మహాత్మిని? పురుషజాతిని అసహ్యించుకొనే విరాగినియా? లేకపోతే ఇంద్రియాలను జయించగలిగిన నిగ్రహ మామెసామ్మా? విషయనాంఛలకు దూరమయిన మహిమాలా?”

అయితే—?

ఈ వేషమేమిటి? ఈ షోష లెందుకు? పాపనగరాన్నుంచి అనతరించిన నవనాగరికరాలూపురికి నానైపోక్కసారయినా కన్ను గొట్టడే? నే నామెకు అందంగా కనుపించడం లేదేమో! ఏదీ? ఆమె నానై పోక్కసారయినా చూస్తేగదా, అందంగా వున్నదీ, లేనిదీ తేలేది? నాకు నేనై పలకరించివంత మాత్రాన సప్తమేముంది? అరి ఒక నేర మెందుకవుతుంది? అయినా సరే, ఈమెవిషయ మేమిటో తెలుసుకోకుండా వుండలేను.” అని తనలో అనుకొని అతడు తిరిగి రెండడడుగులు ముందుకు వేశాడు—

కాని—

ఏమని పలకరించడం? ఏవిధంగా మాటలాడితే ఆమెకూ తనకూ

పోసుకుతుంది? ఆమె ధూపమే యింత మనోహరంగా వుంటే యిక కంత మెంత శ్రావ్యంగా వుంటుందో!

దానిని వినకుండా అతనుండలేక పోయాడు. ఒక్కసారి పార్కు నాలుగు వయపులా కలయజూచాడు. తనవయపెవరూ చూడడం లేదని గ్రహించాడు. తిరిగి యింకో కొత్త సిగరెట్టును వెలిగించాడు. లేని సాహసమును తెచ్చుకొని, ఆమెకు రెండుగజాల మూరలో ఒక సోఫా వుంటే దానిమీది కెళ్లి కూర్చున్నాడు.

అప్పటికీ ఆమె అతనినయిపు చూడలేదు.

రేడియో పాటమీదే వుండో! గొట్టాలనుండి ప్రసరించే నీటిధారల మీదనే వుండో—చెట్ల మాటున దాగి, కిలకిలారావములు చేసే పక్షిజాలంమీదనే వుండో—ఆమె దృష్టి!

అతనిపై పడలేదు—అతన్ని చూడలేదు! అతని రాకని లెక్కచెయ్యలేదు.

“ఇంత గాఢాశగావున్న మనిషి కీవిషయంలో యింత మోట తన మేమిటి?” అని అతడు తనలో విసుక్కున్నాడు.

“ఇప్పుం లేకపోతే మాటలాడదు.—అంతేగా! నోటిమీద కొట్టమకదా! ఏమయినా సరే, పలకరించేస్తే”—

అని తనలో తిరిగి దృఢనిశ్చయం చేసుకొని—

“మిమ్మల్ని ఒక వారం రోజులనుంచి వరసగా చూస్తున్నా!”

అని కంపించే గొంతుకతో అన్నాడు.

“నాకు సిగరెట్టు పొగ గిట్టదు—అబ్బ! అవతలకు వెళ్ళండి.”

అని ఆమె చేతి రుమాలుతో ముక్కును మూసుకుంది.

ఘానీ! ఆమాటతో అతను ఘానీ అయినంతపని జరిగింది.

తక్షణం అప్పుడే వెలిగించిన సిగరెట్టును కోపకొద్దీ విసిరి కొట్టాడు.

“ఇప్పు డిక మీ కభ్యంతర ముండ దనుకుంటా?”

“దేనికీ?”

“నే నిక్కడ కూర్చోడానికి?”

“కూర్చోక్కండా చెయ్యడానికి నా కథికారం లేదు—యిది నల్ల పార్కు”

“అధికార ముంటే నన్నిక్కడ కూర్చోక్కండా చేసేవారు కాబోలు!”

“ఏమో!”

“నీతో మాటలాడాలని ఈవారంజోజులనుంచీ ప్రయత్నమే”

“నాతో యేం మాటలాడాలి?”

“అబ్బేబ్బే! యేమీ లేదు!”

ఆమె అతనినయిపు చాలా తీక్షణంగా చూసింది. ఆచూపుతో అతను ఖంగారు పడ్డాడు.

“మీది యీపూరే ననుకుంటా!”

“మీకు చెప్పనలసిన అవసరం నాకు లేదు.”

“లేదు లెండి!”

“మీ రిక్కడ యేం చేస్తుంటారు?”

“ఆ విషయం మీ కనవసరం.”

“కాని—”

ఆమె తనముఖము నింకోవయిపు త్రిప్పకొంది. రెండునిమిషాల వరకూ అతను మాటలాడ లేదు.

“పోనీ మీదన ఎక్కడో తెలుసుకో నచ్చునా?”

“మీ కెందుక నాదన విషయం?”

అని తీవ్రంగా అనేసి ఆమె యక అక్కడ కూర్చోలేదు. కైంటనే లేచింది.

“క్షమించండి. నామూలంగా వెళ్ళి పోతున్నారల్లే వుంది.”

అని అత నన్నాడు కాని ఆమె వినిపించుకో లేదు. జన సమర్థం యెక్కవగా వున్నచోటులోకి వెళ్ళిపోయి నిలుచుంది. సాగర్ కు ఆమె మీద చాల కోప మొచ్చింది.

“మోహు ఇండిఫరెంటు లేడీ—”

అని తనలో అనుకున్నాడు.



కొంచెం దూరంలో తలనిండా మల్లెపూవులను వ్రేలాడేసుకొని నడిచే మార్గమంతా పెంటు వానసలు విరజిమ్ముకొంటూ మంద గమనంతో నడుస్తున్న లిల్లి అతనికంట పడింది.

“హల్లో! లిల్లి!”

అంటూ అత డామె వెనకాల పడ్డాడు. ఆమె ఆగింది.

దగ్గరగా చేరాక యిద్దరూ చెయ్యూ చెయ్యూ కలుపుకున్నారు.

“అప్పుడే యింటికేనా?” అని అత నడిగాడు.

“లేదు-నీకోసమే చూస్తున్నా. ఇంతసేపూ యెక్కడన్నా పూ?”

అని ఆమె అడిగింది.

“రా! అక్కడి ‘నాటర్ ఫాల్సు’ దగ్గర కూర్చుందాం”

అని అత డామె చేతిని తన కంఠానికి చుట్టి తీసుకుపోయాడు.

శిచి దూరాన్నుంచి యీవిషయము సంతతినీ కనిపెడుతూనే వుంది!

## ౨

అయిద్దరూ తల్లిలేని పిల్లలు!

పెద్దపిల్లకు ఏడో యేడు, చిన్నపిల్లాడికి రెండోయేడు. తమ్ముడు గుక్కపట్టి యేడుస్తుంటే అప్పగారు పూరుకో బెట్టలేక పోతుంది. ఎత్తుకోలేక ఎత్తుకొంది! వీధి అరుగుమీదికి తీసుకొచ్చింది.

ఏడేళ్ళపిల్ల రెండేళ్ళ పిల్లాడిని ఎత్తుకోలేక పోతుంది. ఆబరువుతో యిద్దరూ చాపచుట్టగా అరుగుమీదినుంచి కింద పడిపోయారు.

అప్పగారున అమ్మడికే యెక్కువ చెప్పి తగిలింది. అయినప్పటికీ ఆపిల్ల తన చెబ్బును లెక్కచెయ్యకుండా పడిపోయిన చిటివాణి తిరిగి యెత్తుకొని “లేదు—లేదు—ఏడవకు గాన్నగొ కొస్తారు. నీ బిస్కెట్లు తెస్తారు—పాలడబ్బా తెస్తారు—” అని పూరుకో బెట్టా అని ఎంతయినా ప్రయత్నం చేసింది. ఆమెశరీరం ముచ్చెనుటలూ పోసిం దంతేగాని ఆపనికెలాగో డూరుకో చేదు.

“అవును - బిస్కెట్లూ - పాలడబ్బా చేతిలో కొచ్చిరవ్వు డూరుకుంటావు. ఇప్పుడెందు కూరుకుంటావునా! ఇది పూరుకోమరీ!”

అని ఆమె విసుగ్గా అనడమును చూసి ఆకర్షితుడై మరింత వెద్దగా యేడనడం మొదలుపెట్టెను.

అప్పుడు మరి—బకవయ్యపున ఆకలిబాధ—ఇంకోవయ్యపున కింద పడినందువల్ల తగిలినదెబ్బ—మరోనైపున అప్పగారి విసుగు—ఏడవ కేం జేస్తాను? పాలడబ్బా తేస్తానని—సుభ్యాహ్న మనగా బయలుదేసిన నాన్న యింతవరకూ రాకపోతే యెలాగు?” అని తాను మహా వెద్ద అనిండా అయినట్లు—“ఈ కర్తవ్యధనను నే నూరుకోబెట్టలేను బాబూ!” అని తిరిగి విసుక్కుంది. అప్పగారు తన్ను వెధన అని తిడుతూ వుండన్న విషయం నోరులేని ఆపనిశంక కెలా తెలిసిందో! వాడు తిరిగి మరింత గుక్కపెట్టి యేడనడం మొదలుపెట్టెను.

తిరిగి యెత్తుకొని, అటూయటూ తిప్పింది. కాని కుర్చీడు పూరుకోవడం లేదు. గొంతుక బ్రెన్దలయ్యేట్లు యేడుస్తున్నాడు—అప్పగారి చంకలో యినుకకుండా కిందికి జారిపోతున్నాడు.

మంచి మాటలు చెబుతే ఏడుపు మాగ్గాడేమోనని ఆలోచించింది.

“చిట్టి బాబూ! ఊరుకోతండ్రి! నువ్విలా యేడుస్తే యెలా! మనల్ని పూరుకోబెట్టడానికి అమ్మ లేదుగదా! నాన్న యింటిదగ్గర లేడు. నువ్విలా యేడుస్తూంటే నా కుక్కడా యేడుపొస్తూందిరా! యిక పూరుకోమరీ!

ఊహు! నా డూరుకోవడం లేదు. రకరకాలుగా వరసలు పెట్టి యేడుస్తున్నాడు. రెండు రోజులనుంచి ఆకర్షణానికి పాలచుక్కలు లేవు. ఆ కర్తవ్యానికి అన్నం, లేదు.

ఇద్దర కడుపుల్లోనూ కూడా ఆకలిచిచ్చు మండి పోతునేవుంది.

అయితే - కొంచెం జ్ఞాన మొచ్చిన పిల్లగాబట్టి అమ్మడు లోలోపలనే యేడుస్తూందిగాని, పయికి యేడవడం లేదు. ఆమె మాటలు చెబుతే పూరుకోవడానికి చిట్టిబాబుకు ఆహ్వాతం జ్ఞానమయినా లేదు.

తమ్ముణ్ణి పూరుకోబెట్టలేక పోనడంవల్ల చివరకు అమ్మకి కూడా యేడు పొచ్చింది. ఏడుసే గాను చిరాక, కోపమూ కూడాను.

చిట్టిబాబును కోసంగో ఆ అరుగుమీద పడేసింది. తండ్రి యెక్కడ నుంచునూ వస్తున్నాడేమోనని, గాలుగుసలుపులా చూసింది. అత నెక్కడా కనుపించక పోనడంవల్ల అంతవరకూ ఆమెలో అణిగున్న దుఃఖం ఒక్కసారి పొంగి పొల్లింది.

చిట్టిబాబుతో సమానంగా అమ్మకుకూడా యేడుపు ప్రారంభించింది. ఆమెను చూసి అతను—అతని యేడుపును చూసి ఆమె యిద్దరూ నెక్కి-నెక్కి యేడుస్తుంటే, యిక పూరుకోబెట్టి వారెవరు!

మాసి న గడ్డము—చికిరిసోయిన గడ్డలు ఒంటినిండా కారు తున్న చెమటలు! ఈ బికారి వేషంతో ముయొక్క అరిగంటకల్లా గోషన్ యిల్లు చేరుకొన్నాడు. కళ్ళు నాచిపోయేటట్లు ఏడుస్తున్న యిద్దర బిడ్డలనూ చూచుకోనేటప్పటికి అతనికి గుండె బ్రద్దలై పోయేటంతటి దుఃఖ మొచ్చింది. అతని కళ్ళవిప్పుయ్యంగా నీళ్లు జమ్మాయి.

ఆ తల్లిలేని బిడ్డల నిద్దరినూ చెరో చంకనూ వేసుకన్నాడు.

“అయ్యో భగవంతుడా! అతల్లి యూబిడ్డల నిద్దరినూ నా కంఠానికి చుట్టిపోయింది. నేను వీళ్ల ఆకలి బాధను తీర్చడానికూడా అసమర్థుణ్ణిపోయాను. ఊరంతా తిరిగిగా, కానికబ్బు దొరకలేదు. అని అతడు తనలో తాను దుఃఖపడ్డాడు. తండ్రి చంక నెక్కగానే పెద్ద శిల్ల ఏడుపును మానింది. కాని, చిట్టిబాబు మాత్రం మాసలేదు.”

“ఎంతసేపటినుంచనుకన్నావు నాన్నా! నువ్వు వెళ్ళి నప్పటి నుంచీకూడా చిట్టిబాబు యిదేవరస! ఎంతపూరుకోబెట్టినాపూరుకోడు” అని అమ్మడు తన కళ్లనీళ్ళు తుడుచుకొంటూ తండ్రితో చెప్పింది.

గోషన్ యిద్దర బిడ్డలనూ హృదయానికి అదుము కొన్నాడు.

“ఏంచెయ్యను తల్లీ! ఇంతటి పరిస్థితులలోనూ మీ ఆకలి నుంటను చల్లార్చగల వారొక్కరూ లేకపోయారు.” అని అమ్మడితో అనగా—

“అయితే చిట్టిబాబుకి పాలకబ్బా అయినా దొరికింది కాదా నాన్నా?”

“పాలకబ్బాకాను గదా కానికబ్బయినా పుట్టింది కాదమ్మా!

“మరయితే యెలాగా? చిట్టిగా చూసుకోడు.

“ఎందర శ్రీమంతులనో అడిగాను. ఉన్యోగస్థుల నెందరినో చూచించాను. కాని లాభం లేకపోయింది. నీక్కూడా యెక్కనగా ఆకల వస్తూవుంది గదా అమ్మను తల్లీ!” అని అత నడిగాడు. కాని ఆమె మాట లాడలేదు.

“మూగుణి గాకపోతే నాలడగడ మేమిటి? రెండు రోజులనుంచి తిండి లేకపోతే నాలాంటి పద్దప్పిణాలే శోషిల్లి పోతాయిగదా, యిక నాలాంటి పసికూనల కెలా వుంటున్నీ?” అని అతడు తనకళ్ళంట పంతతధారాపాతంగా కారే కన్నీటి ధారలను కుడుచు కొన్నాడు.

ఇంతలో చంకలోని చిట్టిబాబు కళ్లు మూశాడు. అమ్మను చూసింది.

“తమ్మును నిద్దరోతున్నాడు నాన్నా” అంది. “ఏడి చేశించిన ప్రిణం! శోషించింది గాబోలు—” అని పుమిమిది తువ్వాయి నా అనుగుమిన పరిచి గోషన్ ఆ బిడ్డను దానిమీద పడుకో బెట్టాడు. అమ్మనుకూడా తమ్ముడి ప్రక్కనే పడుకొంది.

రెక్కలురాని ఆపసిబిడ్డల యిద్దర ముఖాల్లోకీ చూస్తూవుంటే గోషన్ కు ఎంత ప్రయత్నం చేసినా దుఃఖ మాగడం లేదు—

“చినర కీపసికూనల ప్రిణాలు ఇకలి మంటతో కడంటి పోతాయి గాబోలు! ఏమిటి చెయ్యడం? ఏదో కనపడదు. ఈ దారుణం నరిద్ర బాధను యింకా యింకా అనుభవించ ననసరం లేకండా ఆ పుణ్యురాలు తనరోజుల నిక చాలించుకొంది.

పిల్లలు నాపాలబడ్డారు. ఈ యిద్దర పసికూనల ఆకలిబాధనూ చల్లార్చలేని అప్రవేజుగుణి నేను! ఏం చెయ్యను? ఎంతకాలమని యూ నోరులేని బిడ్డలను మాడ్చిచంపను?” అని ఆలోచిస్తుండగా ఇంతలో అప్రయత్నంగా అతని హృదయంలో ఏదో వొక ఆలోచన

మెఱుపులా మెటిసింది. అతడు కొత్త ఉత్సాహమును తెచ్చివెట్టాడు. “అమ్మదూ!” అని కూతుర్ని పిలిచాడు. “ఏం నాన్నా!” అంటూ ఆపిల్ల లేచి కూర్చుంది.

“ఏమీ లేదు. నే నిప్పుడే తిరిగివస్తాను. చిట్టిబాబు లేచి ఏమనే కాసిన్ని మంచినీళ్ళు తాగించమ్మా—”

“మళ్ళీ యెక్కడికయినా వెడతావా నాన్నా!”

“తిరిగి యిప్పుడే వస్తా తల్లీ!”

“ఎందుకు నాన్నా! ఎవరూ యేమీ ఈయరు!”

“అదికాదు లే—యింకో ఆలోచన ఆలోచించా! ఈసారి తప్పకుండా డబ్బు తీసుకొస్తానమ్మా! భయంలేదు. బాబూ నువ్వు బాగ్రత్తగా వుండండి—” అని గోపన్ తన కగుపించిన మార్గంననువు నడివడిగా నడిచిపోయాడు.

అప్పుడతని కళ్ళలోని ఒకదీక్ష నడకలోని ఒక దృఢ సంకల్పము — ముఖంలోని ఒక తీవ్రభావము — చిన్నదయినప్పటికీ అమ్మడు కనిపెట్టింది.

“నాన్న యీసారి తప్పకుండా యేమయినా తెస్తావు; లేక పోతే అంత ధైర్యంగా చెప్పు. అడిగిన వారందరూ లేదన్నారు గదా! ఇప్పు డెక్కడినుంచి తెస్తావు?”

అదే తెలియకుండా వుంది.

ఎక్కడనుంచయితేయేం తప్పకుండా తెస్తావు. నాకు తెలుసు చిట్టిబాబుకో పాలడబ్బు, బిస్కెట్లు! మాకు కొన్ని బియ్యము—కొన్ని పప్పులూ—చాలు.” మళ్ళీ కొంతకాలం గడిచి పోయింది.

మా అమ్మ చచ్చిపోతూ ఏమని చెప్పిందంటే—“అవికావాలి యివి కావాలి—అని నాన్నగారిని విసిరించకు తల్లీ! ఇక చిట్టిబాబుకు నువ్వే దిక్కు—కాబట్టి నాన్నగా రింటిదగ్గర లేనప్పుడు వాడిని బాగ్రత్తగా యెత్తుకొని ఆడిస్తూ వుండమ్మా!” అని చెప్పింది. నేను మా అమ్మ చెప్పినట్లుగానే చేస్తున్నాను. చిట్టిబాబుకోక పాలడబ్బుయే దొరక్కుండా వుంటే నా కివి కావాలి—అవి కావాలి అని పేచీలు

పెడితే, నాన్నగా రెక్కడనుంచి తెస్తారు? అందుకనే కడుపులో గంపంత ఆకలవుతూవున్నా సరే—నాన్నగారికి చెప్పడంలేదు. అమ్మ చెప్పినట్లుగా, నేను చేస్తున్నాను.” అని ఆలేత హృదయంలో యింకా యెన్నెన్నో ఆలోచనలు పరుగులెత్తాయి. తండ్రియెంతకూ తిరిగి రాక పోవడం వల్ల, ఆమె చిట్టిబాబుమీద చేయోసుకొని, వాడి ప్రక్కనే ఉండుకొంది.

కాని—ఆకలిమంటతో భగ భగ మండే ప్రాణికి కన్నెలా సూత పడుతుంది?

## 3

“నువ్వు ఒకే ఒకమనిషిని సమ్మకొనివుంటే యెంత బాగుంటుంది లిల్లీ!”

“బాగానే వుంటుంది కాని అలా సమ్మదగిన మనిషే యెవరూ కనుపించడం లేదు.”

“నేను లేనా?”

“నువ్వా?” అని లిల్లీ విరగబడి సవ్యడంమొదలు పెట్టింది—

“ఏం? అంత సవ్యెందుకూ? నేను సమ్మదగిన మనిషినికాదా?”

అని సాగర్ తీవ్రంగా అడిగాడు.

“సమ్మక సమ్మక నిన్నే సమ్మాలి”

“ఎందుకూ గాదూ?”

“చాలు”

“ఏమంటే?”

“ఇదిగో నని మళ్ళీ నెల్లాళ్ళ కళ్ళనుపిస్తావు. ఏఆడది కనుపిస్తే ఆ ఆడదాని వెనకాలే పిచ్చికక్కలాగ పరుగు లెటతావు. నాకు చేతి గడియారం కొనిపెడతానని చెప్పావు. ఎంతకాల మయిందీ?” అని లిల్లీ నిర్మోగమాటంగా అడుగుతూ వుంటే సాగర్ ఏమీ మాటలాడ లేకపోతున్నాడు.

“నీలాంటివాణ్ణి సమ్మకొంటే రెండు చేతులతోనూ తిన్నోచ్చును కూడు.”

“ఈమధ్య బిజినెస్ జోరుగా నడవడంలేదు లిల్లీ! అందువల్ల అన్నమాటను నెరవేర్చు లేకపోతున్నాను.”

“బిజినెస్ బాగా సాగినప్పుడు మాత్రం నువ్వు వెలిగించిన గొప్ప యేముందీ? సూటూ గీటూ పయికి చూస్తే ఏఫిలిం పొడ్డూ సరులాగో ఏజమిందారులాగో అవుస్తావు. ఎప్పుడూ ఖాళీజేబూలూ నువ్వు తయారు!”

“జమిందారులు—ఫిలిం పొడ్డూసరూ మనకంటే యెక్కువ అభూరిస్తున్నారా యేమిటి? వారూ యింతే.”

“అయితే తీరేపోయింది—అందుచేత నే నీలాంటి ఒక్కొక్క నమ్మకొంటే నాకు సాగదు. నాలుగు కాతా లుంటే నలుగురూ నాలుగుపదు లిస్తారు.”

“అది ఆటకొరవ మయినపని గాదు.”

“ఓయబ్బో! నువ్వు చేసేవన్నీ శొరవ మయిన పనులూ— నేను చేసేవి అశొరవములయినపనులూ గాబోలు!”

“నేనేం చేశాను?”

“సాగర్ సార్మసీలో అమ్ముతూవున్నవన్ని మందులేనా?”

“ఓ! అది బిజినెస్!”

“ప్రజల కళ్ళలో కారం జల్లడం బిజినెస్ అన్నమాట!”

“తప్పు లేదు.”

“అటువంటిది యెక్కువకాలం సాగమంటే యెలా సాగు తుందీ? అటువంటి పాపిష్టి డబ్బు నిలవమంటే యెలా నిలుస్తుంది? ఫ్లాగర్ పార్మశీ అని గొప్పగా మందుల కంపెనీ పెట్టావు. కేవలమూ మట్టితో చేసిన మాత్రలకు రూపాయలు గుమ్మరించు కున్నావు, ఈ వ్యవహారమంతా యెవరికి తెలీదూ?”

సాగర్ నవ్వుతున్నాడు.

“చేసిన ఘన కార్యానికి నవ్వుకూడా యెందుకూ? అంతా ఎడ్వర్టయిజుమెంటు డాబువల్ల, ఆమట్టి మాత్రలకే కొంతకాలం రూపాయలు కురిశాయి! అయితే ప్రజలెంతకాలమని కళ్లుమూసుకొంటారు?

రంగు రంగు డబ్బాలలోనూ, పోకయిన పెట్టెలోనూ అమిచ్చి అమ్మ బడే సాగర్ పార్కసీ మందులన్నీ, కేవలం మట్టిముద్దలని, ప్రిజలు గుర్తించారు. అప్పటినుంచీ నీనోట్లో మట్టి.”—

పాపం ఎల్లకాలమూ అలాగే దొంగ వ్యాపారం సాగుతుందనుకున్నారబ్బాయిగారు—నిత్యమూ అదే విధంగా మనియారరు కరుస్తాయచుకున్నారు! అందువల్ల చేతిలోని నాలుగు డబ్బులూ ‘ఆప్ కార్’ డిపార్టుమెంటుకు (తాగుడు కింద) చెల్లగొట్టారు,

“నడెన్ గా తోసి రాజు -- ఆటకట్టు—బోర్డు తిరగ బడింది. అంతేనా సాగర్?” అనిలిల్లి తిరిగి పక సకనవ్వడం మొదలు పెట్టింది.

“తొందర సడకోయ్, మనరోజులు మళ్ళీ మారక పోవు.”

“మీ కొత్తయెత్తేదేనా యెత్తుతున్నావా యేమిటి?”

“ఈసారి, యిటువంటి వ్యాపారా లేవీ లాభంలేదు—డబ్బు గల స్త్రీ నెవరైనా పట్టుకోవాలి. అప్పుడు నాచరిత్రం వాదిలి పోవాలి.”

“మంచిఆలోచన! ఇటువంటి ముఖాలికే—”

“ఏం! మనలో లో శేముంది?”

“అవును ప్రపంచంలో లేని అందముంది! గొప్ప పెర్సనాలిటీ! నిన్యానంతుడవు యింకా—యింకా!”

“అదృష్టం పట్టిందంటే అటువంటివేమీ అవసరం లేదు” శేలిసిందా లిల్లి!”

“నల్లరే యిక నే పోవాలి—పనుంది.”

“నన్ను కూడా రమ్మన్నావా?”

“ఎక్కడి కొస్తావు?”

“మీ యింటికి”

“అవసరం లేదు.”

“అదేం లిల్లి?”

“ఈరాత్రి నాకు వేరే, యెంగేజమెం టుంది.”

“ఉంటే పాతన్నేహమే మవుతుంది?”



“ఈకబురు మనదగ్గర సాగవులే—”

అని లిల్లీ వెళ్ళిపోవోతూ వుంటే సాగర్ ఆమెచెయ్యి పట్టుకొని లాగుతున్నాడు.

ఇంతలో—“దొంగ—దొంగ—సారిపోతున్నాను. పట్టుకొండి నాపర్పు గౌను జేబులోనుంచి లాగేశా డండీ!—అని శచి వేసిన కేకలు సార్కొంతటా ప్రతిధ్వనించాయి.

ఆ కేకలు విన్నవడడ మేమిటి ఒక వ్యక్తి సాగర్ లిల్లీల ముందు నుంచి పరుగెత్తడ మేమిటి రెండూ ఒకేసాన!

సాగర్ ధైర్యంతో ఆపరుగెత్తిపోయే వ్యక్తిని పట్టుకొన్నాడు. లిల్లీ అతని చేతిలోవున్న పర్పును లాగింది.

“దొరికాడు దొంగ—ఇదిగో పర్పు”

అని లిల్లీ సగర్వంగా కేకేసే టప్పటికి సార్కు లోనివారందరూ ఆచుట్టూ గుమిగూడారు. శచి ఖంగారుతో పరుగెత్తుకొచ్చి—

“చూస్తుండగానే యెంతవని చేశాను! పరధ్యాన్నంగా రేడియోపాట వింటూ నిలుచున్నాను. ఆసమయం కోసం ఎంతసేపటి నుంచి కాచుకున్నాడో—గౌను జేబులో వేలాడుతున్న పర్పు నిట్టే లాగేశాడు. మీరు పట్టుకోక పోయినట్లయితే పర్పులోవున్న పదిహేను వండలూ గంగా ప్రవేశం!” అని శచి సాగర్ కు కృతజ్ఞతను తెలిపింది.

“ఇదిగో పర్పు తీసుకొండి - మీ దేనా? ఇంకా యెవరిదో అనుకున్నాను.”

అంటూ సాగర్ లిల్లీచేతిలోని పర్పునందుకొని శచి కిచ్చాడు. “Thank you—” అని శచి ఆపర్పు నందుకొంది. సాగర్ ఆమెవము పొకసారి గర్వంగా చూసాడు. ఇంతలో అక్కడ మూగిన పదిమందీ దొంగను చితక తన్నబోతుంటే—

“కొట్టకండి—పోలీసులకు కబురు చెయ్యాలిగాని, ఎవరూ యీతన్ని ముట్టుకో గూడదు—” అని శచి అందరనూ వారించి, ఆ దొంగ ముఖంలోకి పరిశీలించి చూసింది.

అది అతిదైన్యమయిన రూపం! అతను అలిసి పోయివున్నాడు.

మాసి అనన్యంగా కనుసించే గడ్డము—చిరిగి వాలికలయివున్న గుడ్డలు—శరీర మంతలా కారుతున్న చెమట ధారలు! అతని కళ్ళ నుంచి ఎందుకో నీళ్లు కారుతుండడము నందరూ చూశారు.

“దొంగవేషం! ఏడుస్తే విడిచి పెడతా రనుకుంటున్నాను గాబోలు! అరుగో! అప్పుడే తెలిసింది గాబోలు! పోలీసులు యిచ్చే వస్తున్నారు. వప్పించండి.” అని సాగర్ తీవ్రంగా అన్నాడు.

“ఎవరు నువ్వు?” అని శచి అతనిని అడిగింది. అతడు మాట లాడలేదు. అతని ముఖవర్చస్సు—వాలకచూ చూస్తుంటే శచి కెందుకో చాలి కలుగుతూవుంది.

“నీపేరేమిటి? ఇటువంటి దారుణా లెంతకాలంనుంచి చేస్తున్నావు.” అని శచి అతనిని తిరిగి అడిగింది.

“నాపేరు గోపన్! ఇటువంటి పనిచెయ్యడానికి నాకిదే మొదటి సారి! నా స్థితి యెవరికి తెలుస్తుంది? నా దరిద్రబాధ నెవరు గుర్తిస్తారు!”

అని అత డొక నిట్టూర్పును విడిచి, కళ్ళనీళ్లు తుడుచుకొంటుండగా, నలుగురు పోలీసులు వచ్చి—“ఎవరు దొంగ? దొంగిలించిన ఆస్తి ఏమి?” అని అడిగారు—

అంతవరకూ గోపన్ ను పట్టుకునే వున్న సాగర్—

“నీడేదొంగ—ఆ స్త్రీ గొనుజేబులోనుంచి పర్సను చెక్కేశాడు. అందులో పదిహేనువందల రూపాయ లున్నాయట!”

అని చెప్పగా, పోలీసు లాదొంగను, శచిదగ్గరవున్న మనీపర్సనూ, స్వాధీనం చేసుకొని—

“ఈ దొంగను పట్టుకున్న వా రెవరూ?” అని అడగగా—

“నేనూ, ఈల్లి పట్టుకున్నాము!” అని సాగర్ చెప్పగా—

“అయితే ఆస్తిగలవారు—దొంగను పట్టుకొన్నవారు సేపకు రావాలి.” అని పోలీసులు చెప్పేటప్పటికి, సాగర్ లిల్లీలు తెల్లబోయారు. అయినా తప్పదు. పోలీసుల ఆజ్ఞ.

దొంగగా పట్టుబడిన గోపన్ ను పోలీసులు బంధించి ముందు

తీసుకుపోతూ వుండగా, అతని వెనుక—శచి. సాగర్, లిల్లిలు, ముగ్గురూ విధిలేక బయలుదేరారు.

శచి మార్గం పొడుగునా యేమేమో ఆలోచిస్తూనే వుంది. గోపన్ వయిపు పదేపదేసార్లు చూస్తూంది. ఎంతవంది యెన్నివిధాల అడిగినా, అతడు కళ్లనీళ్లు కార్చడంకంటే యింకేమీ జవాబు చెప్పడం లేదు. అతని హృదయంలో ఏముందో యెవరికి తెలుసును?

అతడు మూగవాడోపిచ్చివాడో అని పోలీసులు అనుకొని స్టేషనులో పెట్టి, నాలుగు లాశీ దెబ్బలు కొడితే నిజానికా లక్కడే తేలాయన్నారు.

### ౪

మరి కొంతసేపటికి అందరూ పోలీసు స్టేషను చేరుకున్నారు. సార్కులో జరిగిన చోరినిగురించి, పోలీసులు అక్కడున్న సబినిస్పెక్టరు గారికి మనవిచేసిన అనంతరం తమకగ్గరవ్వు మనీషర్సును నేరస్తుని హాజరు పెట్టారు.

సబినిస్పెక్టరు అందరవయిపునా ఒకసారి పశ్చిలించి చూశాడు.

“ఈదొంగను పట్టుకొన్నది మేమేనండి.” అని సాగర్ సగర్వంతో అన్నాడు.

“ఎవ రెవరు పట్టుకొన్నారు?” అని సబినిస్పెక్టరు అడిగాడు.

“నేనూ, యిల్లి పట్టుకున్నామండి తరువాత పోలీసులు వచ్చారు” అని సాగర్ చెప్పాడు.

“మంచిది. ఈ మనీషర్సు యెవరిది?”

అని యిన్స్పెక్టరు తిరిగి అడగా—

“నాదేనండీ. అని శచి కొంచెం ఖంగారుగా చెప్పింది. పోలీసు స్టేషనుకు రావడంగాని, పోలీసులతో మాటలాడడంగాని ఆమె కదే మొదటిసారి.

శచి ఆమెతో వచ్చిన సాక్షులు కుర్చీలమీద కూర్చోబెట్టబడ్డారు. ముద్దాయి అయిన గోపన్ చేతులకు సంకెళ్లు తగిలించబడి పోలీసుల మధ్య నిలుచున్నాడు.

అప్పుడు సబ్ ఇన్స్పెక్టరు ఒక్కొక్కరిని విచారణచేసి రికార్డు చేసుకోవడం మొదలు పెట్టాడు.

“ఆస్తి గలనారు ముందుగా నే నడిగిన ప్రశ్నలకు జవాబు చెప్పాలి—” అని అతడు శచివయ్యపై చూచి—

“మీ పేరు?” అని అడిగాడు.

“నా పేరు శచి”

“దొంగిలించ బడిన ఆస్తి మీదేనా?”

“అవునండి”

“ఎలా దొంగిలించబడింది?”

“నేను పార్కులో కేడియో వింటూ పరధ్యానంగా వున్నా నండి. అప్పుడే దొంగ గాగారు జేబులో వ్రేలాడుతూవున్న మనీపర్సు తిలాముసంగా లాగేశాడు.”

“ఆ విషయమును మీ రెప్పుడు కనిపెట్టాను?”

“తీసిన వెంటనే కనిపెట్టాను. అప్పటికే అతడు పనిగజాల మారం పరుగెత్తాడు.”

“అప్పుడు మీ కేం చేశారు?”

“దొంగ—దొంగ—నా మనీపర్సును పట్టుకు పోతున్నాడు— అని పెద్దపెద్దకేక లేశానండి.”

“ఈ మనీపర్సులో యేముందో చెప్పగలరా?”

“పదిహేను వందల రూపాయలనోట్లున్నాయిండి. అన్నీ నంద రూపాయల కాగితాలే.”

అని శచి చెప్పగా సబినిస్పెక్టరు పర్సును విప్పి అందులోని నోట్లను లెక్కపెట్టగా సరిగా పదిహేను వందలరూపాయలనోట్లున్నాయి.

“ఈ సొమ్ము మీ కెక్కడిది?”

“ఈవేళనే బ్యాంకిలోనుంచి ‘వితుడూ’ చేశాను. వెంటనే యింటికీ వెళ్లకుండా ఆ బ్యాంకినుంచే పార్కుకు పికారు వెళ్ళాను. అందువల యీదారుణానికి లోబడ్డాను.”

“మీ భర్త పేరు?”

“నాకు భర్త లేడు.”

“వితంతువులా?”

“కాదు—అవివాహితను”

“ఈ మదరాసులో యెందు కన్నాను?”

“నాలుగు సంవత్సరాల నుంచి యిక్కడే వున్నాను.”

“ఏం పనిమీద?”

“పని యేమీ లేదు.”

“భుక్తి యెలా గడుస్తుంది?”

“నాకు యిళ్ళమీద నెలకు అయిదు వేలరూపాయలు అప్పులు

వస్తాయి.”

“ఆ యిళ్ళక్కడ వున్నాయి?”

“కలకత్తాలో.”

“మీ కాకస్తంతా యెక్కడిది?”

“మా అమ్మగా రిచ్చింది.”

“ఆమె యిప్పుడు వుందా?”

“నాకు తలిదండ్రులు లేరు. పోయిచప్పటినుంచీ యిక్కడ కొచ్చేసి వుంటున్నాను.

“కలకత్తాలో అంత ఆస్తి వుంటే మీ ఇక్కడ వుండడానికి కారణం?”

“నాకీ మదరాసు నీళ్ళొక్కడయిమేటూ చాలా బాగా పడతాయి. అందుకని యిక్కడ కొచ్చి వుంటున్నాను.”

“ప్రస్తుతం మీపేర బ్యాంకిలో ఏమాత్రం డబ్బుందీ?”

“లక్షా యేభైవేలుంది—” అని ఆమె చెప్పినదంతా రికార్డు చేసుకొన్న అనంతరం, నవనిస్పృహ సాగరు నిలా అడిగాడు—

“మీపేరు?”

“సాగర్!”

“ఇక్కడ యేంపని?”

“సాగర్ ఫార్మాసీకి ప్రొప్రియటర్.”

“మందుల వ్యాపారమా?”

“అవును.”

“దొంగను మీ రెల్లా పట్టుకున్నారా?”

“నేను లిల్లీ అన్న యీస్త్రితో పార్కులో మాటలాడుతూ నుండగా మొదట దొంగ దొంగ—పట్టుకొండి—అన్న కేకలు విని పించాయి. ఆక్షణంలోనే యీ దొంగ మా ముందునుంచి పారిపోతున్నాడు. నేను ధైర్యంచేసి పట్టుకొన్నాను. అతని చేతిలో పర్పుండి. తగువాత చాలామంది మూగారు.

“నేరంచేసిన ఆసామీని మీ రింతకుముందెరుగుదురా?”

“ఎరుగను.”

“శచిని ఎరుగుదురా?”

“వారంరోజులనుంచి రోజూ పార్కులో చూస్తున్నానండీ—”

“అయితే మీరు కూడా రోజూ ఆపార్కుకు వెళుతుంటారన్నమాట!”

“చిత్తం”

“ఈలిల్లీ అన్న యువతి మీ కేమవుతుంది?”

“స్నేహితురాలు”

“చోరీ జరుగుతుండడమును మీ యిద్దరలోనూ యెవరయినా కళ్ళతో చూశారా?”

“లేదండి—”

“శచి వేసిన కేకలనుబట్టి అర్థంచేసుకున్నారన్నమాట!”

“అంతేనండి—”

అనంతరం సబిని స్వెప్టరు లిల్లీని ప్రశ్నించాడు.

“సీవేరు లిల్లీయా?”

“చిత్తం”

“నృత్తి?”

ఆమె మాటలాడలేదు.

“ఏం పనిచేస్తావ్?”

తిరిగో ఆమె మానం.

“ఈమె ఒక బ్రాత్ టెల్ సార్!” అని ఒక పోలీసు చెప్పాడు.

“బ్రాత్ టెల్! సిటీరూల్సు ప్రకారం వ్యభిచారం చేస్తూ ఉన్నందుకు ని న్నెందుకు శిక్షించకూడదు?”

“లేదండీ. యిప్పుడా స్పృశ్చిని మానేసి సినిమాల్లో extra వేమాలకు వెడుతున్నాను.”

“అయితే చోరీ జరుగుతుండగా నువ్వు చూశావా?”

“లేదండీ”

“ఈతడే దొంగ అని ఎలా తెలిసిందీ?”

“శచి కేసు వెయ్యడం—పారిపోతున్న యితని చేతుల్లో ఉప్పు వుండడం—ఇందువల్లనే యితడు దొంగ అని నిర్ధారణ చేసి పట్టుకున్నామండి—”

అనంతరం తలదించుకొని వున్న గోషన్ ను యిక్కన్ ను ఇలా ప్రశ్నించాడు?

“ఏమయ్యా! నీ పేరు?”

“గోషన్!”

“ఏం పని?”

“నిరుద్యోగిని”

“ఈ దొంగ పని నువ్వు వేశావా?”

“చి త్తం—చేశానండి”

అని అతడు జంతు లేకుండా నేరమును ఒప్పుకొన్నందుకు అందరూ తెల్లబోయారు. అత డటువంటి సత్యవాదా అని శచి అతని ముఖంలోకి ఆశ్చర్యంగా చూసింది.

“అది నేర మని తెలుసా?”

“తెలుసునండి—”

“తెలిసివుండి కూడా యిటువంటి చోరీ యెందుకు చేశావు?”

“నాదరిద్రస్థితిగాని, ఆకలిమంటతో మలమల మాడిపోయే నా బిడ్డలయేడుపును గాని వినివుంటే మీ రిలా అడగరండి, నాకు వారం

రోజులనుంచి భోజనం లేదు. నాబిడ్డలు నాలుగు రోజులనుంచి కటికి ఉపవాసాలు చేస్తున్నారు. చిన్నకర్తానికి పాలకబ్యాంకోనం రెండు రోజులనుంచి ప్రియత్నం చేస్తున్నాను. ఎవరికి వయ కలుగ లేదు. మాస్తూ మాస్తూ కన్నబిడ్డలను ఆకలి నుంటు ఆహుతి చెయ్యలేక పోయాను. చేసిన ప్రియత్నా లన్ని విఫల మయిన తరువాత యీ సాహసం చేశాను. నాజీవితంలో యిటువంటిదని చెయ్యడాని కిదే మొదటి సారి!”

అని అతడు చెబుతుంటే శచి మనస్సు మరింత కఠిని పోయింది.

“అయ్యో! ఈతనిబిడ్డలప్రసర నాకు తగులుతుంది గాబోలునే” అని తనలో అనుకొంది.

“అయితే నీకు భార్యబిడ్డలుకూడా వున్నారన్నమాట!”

“భార్య లేదు. పిల్లలున్నారు! ఆఫ్లి తనపిల్లలను నాకంతానికి చుట్టి రెండు సంవత్సరాల క్రితమే యీ లోకాన్ని విడిచి పెట్టింది.”

“మీ యిల్లక్క-డ?”

“చాకలిపేటలో 42 న నెంబరు గది”

నవనిస్పెక్టరు అయిదారు నిమిషాలనగరూ యేమీ మాటలాడక తరువాత—

“నా కీ పోలీసు డిపార్టుమెంటులో ఎడిషను సంవత్సరాల నర్వీసుంది. నేను పట్టుకొన్న కేసులలో ఒకరూకూడా యీ విధంగా సత్యమును చెప్పి నేరమును ఒప్పుకొన్నవారు లేరు. అందువల్ల నీకు పీలయినంత తక్కువ శిక్షను వేయించ గలను.” అన్నాడు.

“పోనీ యీ బిడ్డల తండ్రిని విడుదలచే సెయ్య కూడదా అంజి. నాసొమ్ము నాకు దక్కిందిగా?” అని శచి అడగ్గా—

“అలా వీలులేదు. మీరు యికవెళ్లొచ్చు. మీసొమ్ము విచారణ అనంతరం మీకు చేర్చబడుతుంది.” అనిచెప్పి, అనంతర మతడు గోషన్ ను లాకప్ చెయ్యడాని కాజ్ఞాపించాడు.

“అయ్యో! నాబిడ్డలగతి యేంగాను? వా రాకలి మంటతో ఆపంచ నీపాటికి చచ్చిపోయినారో యేమో—ఒక్కసారి నాబిడ్డలను



చూసుకు రానీయండి. నే నెక్కడికీ పారిపోను. లేదా నాబిడ్డల నిక్కడకు తెప్పించి నాతోపాటు వారిని కూడా లాకప్‌లో వుంచి పుణ్యం కట్టుకొండి—”

అని గోషన్ కళ్ళంట నీళ్ళు కారుస్తూ కంపించి పోయేగొంతు కతో పోలీసు అధికారిని ప్రార్థించాడు.

“లాభం లేను—అందుకు మాపోలీసురూల్సు ఒప్పువు—”

అని సబినిస్పెక్టరు కటువుగా అని పోలీసులకు సంజ్ఞ చేయగా వా రతనిని తీసుకుపోయి లాకప్‌లో వుంచారు.

శచి ఆదృశ్యాన్ని చూడలేక పోయింది. ఆమెహృదయ మెందుకో మితిలేని బాధ ననుభవించడం మొదలు పెట్టింది.

“మీరిక వెళ్ళిపోండి అనసరములే సమయం చేస్తా”

అని సబినిస్పెక్టరు చెప్పగా శచి సాగర్, లిల్లీ యవతలకొచ్చారు.

“అబ్బ! యీగొడవ మూలంగా నాకు చాలా ఆలస్యమై పోయింది—” అని లిల్లీ చరచర నడిచి పోతువుంటే—

“లిల్లీ! లిల్లీ!” అని సాగర్ పిలిచాడు. కాని ఆమె మాటలాడ కుండానే చక్కా పోయింది. అనంతరం సాగర్ శచితో కలిసి నాలు గడుగులు నడిచాడు.

“నామూలంగా యీవేళ మీ సొమ్ము మీకు దక్కింది— లేకపోతే—”

అని యేమో చెప్పబోతువుంటే—

“Thank you”—

అని చాలా కటువుగా అంది శచి. తనమీద ఆమె కంత కోప మెందుకో ఆతనికి తెలియ లేదు.

“ఇంటికి వెళ్ళిపోతున్నా గనుకంటా!”

ఆమె జనాబు చెప్పలేదు. ఇంతలో చాకలిపేటవైపు పోయే బస్సుకటి రావడంవల్ల శచి అందులో కూర్చుంది. సాగర్ కూడా ఆమెను వెంటాడా అని చూశాడు. కాని బస్సుటిక్కట్టు కయినా జేబులో బేడ డబ్బులు లేవు. ఏం జేస్తాడు?

బస్సు నెళ్ళిపోయిన చాలా సేపటివరకూ బిక్కుముఖంతో అక్కడే నిలుచున్నా డేమీ తోచక!

౨

అప్పుడు యెనిమిది గంటలరాత్రి అయివుంటుంది— చాకలి పేట బస్సుస్టాండులో కాను దిగింది. అవి 'బ్లాక్ వుచ్' రోజులుగాబట్టి రోడ్లమీది దీపాలు వెలిగించ బడలేదు. అంతటా చీకటిచుయం—

శచి యెటుపోవా లన్నా దా రవుసంచడం లేదు. క్షణమాత్రీ కాలం అక్కడనే నిలుచుంది.

“నా కాపదిహేను నంగల రూసాయలూ పోయినా యింత విచార ముండేది గాదు. తండ్రికోసం ఆత్మల్లెనిల్ల లెంతగా యేడుస్తున్నారో పాపం! ఆ వ్రసురంతా నాది!

అత నెటువంటి సదస్సుడూ గాకపోతే చేసిన సేరము నావిధంగా బస్సుకొంటాడా? అతని హృదయనైర్మల్య మంతా ఆకళ్ళల్లోనే వుంది.

ఆత్మల్లెని బిడ్డలకోసం యిక యేదారీ లేక అత నిటువంటి సీచ కార్యమును చేసివుంటాడు. అయ్యో! అత డీ విషయమును ముందు గానే నాతో చెబుతే నేనేమయినా సంతోషంతో యిచ్చేదానినిగదా!

సమయాని కా సాగ రొకడు దాపురించాడు. అందరమూ కలసి చేతులారా ఆగ్రహస్థును జైలుపాలు జేసి పాపము కట్టుకున్నాము. అతని పైరూపమునుబట్టి మామూలు దొంగ అనుకున్నానుగాని అత నిటువంటి సత్యసంధు డనుకో లేదు.

వారం రోజులనుంచి తిండిలేదుట! ఆకలి మంటతో మలమల నూడేరూపం - అంతకంటే యింకెలా వుంటుంది?

కఠినాత్ము డయిన ఆ సబినిస్పెక్టరు ఒక్కసారి బిడ్డలను చూచు కోవడానికయినా అనుమతించాడు కాదు. ఈ పాపమంతాగాది— ఈవ్రసురంతా నాది. ఏమయితే యెందుక? జరిగి పోయినది కలిసి రాదు!

నే నిలా ఆలోచిస్తూ యిక్కడ నిలుచుంటే యేమయినట్లు? లేని లేని ఆపసి కూసలజాడ నా కెలా తెలుస్తుంది? ఎంత రాత్రీయినా సరే

ఈపూట నే నాదిక్కులేని బిడ్డలను చూడాలి—పారి ఆకలిబాధను చల్లార్చి నాపాపానికి ప్రియశ్చిత్తం చేసుకోవాలి. అంతవరకూ నా హృదయం చల్లబడదు.

ఆపిల్లలు కంటి క్కనుసించే వరకూ నే నింటికే వెళ్ళను— అన్నమే తినను—”

.అని ఆమె తనలో తాను దృఢసంకల్పం చేసుకొంది. ఆచీకట్లో తన కగుపించిన మార్గం వయపు వడిచింది. చాకలిపేట వీధులన్నీ తొంగడం ప్రారంభించింది. పిల్లల సందడి యెక్కడ వినిపించినా నలభై రెండో నెంబరు యిల్లాడేమోనని తొంగిచూసింది. కాకపోవడం వల్ల నిస్పృహ చెంది తిరిగి ముందుకు సాగిపోయింది.

ఆరాత్రి తొమ్మిదిగంటలు కూడా దాటిపోయింది. ఎన్నడూ ఒక ఫర్లాంగు దూరమునా వడిచి యెరుగని, సుకమారి ఆచీకట్లో చాకలిపేట అంతా గాలించింది.

నలభై రెండో నెంబరు యిల్లా కనుసించడం లేదు—ఆపిల్లలూ కనుసించలేదు. ఒకవేళ ఆశకు అబద్ధమును చెప్పాడేమోనని ఒకసారి అనుకుందికాని, తిరిగి నమ్మలేక పోయింది.

తిరిగినకొద్దీ, ఆమెకు పట్టుదల యెక్కు వవుతూవుంది.

పదిగంటల రాత్రివేళ ఒక యిరుకుసందులో ప్రవేశించింది.

- అంతటా గాఢాంధకార మయం. జనసంచార మసలేలేదు. అప్పుడప్పుడు కక్కలుమాత్రం భయంకరంగా అరుస్తున్నాయి.

శచి మొండ్లిదైర్యంతో ఆయిరుకు సందంబ, చీకట్లో, వడివడిగా నడచిపోతూవుంటే ఆవీధికి చివర ఒక అరుగుమీద పిల్ల యేడుపు వినిపించింది. ఆమె మరింత పడిగా ఆడెనకు పోయింది.

“నాన్నా! నాన్నా!—”

అని ఒకపెద్ద గొంతుక—ఆ గొంతుకతో శ్రుతికలిసి, వెక్కి వెక్కి యేడుస్తున్న మరో చిన్ని గొంతుక—ఆమెకు వినిపించింది. నిర్మానుష్యంగా వున్న ఆవీధిలోని ఒక యింటి అరుగుమీద కూర్చుని గుండెలు బద్దలైపోయేటట్లు ఏడుస్తున్న, ఆపిల్లలే గోపన్ బిడ్డలయివుంటూ

రని ఆమె ఊహించుకొని, రెండడుగులలో వాన్ని చేరి, ఇద్దరపిల్లలనూ చూచో చంకనూ యెత్తుకుంది.

ఆరేడు సంవత్సరాలదొకపిల్ల, రెండు సంవత్సరాలవాడొక పిల్లాడు.

ఆమె చంక నెక్కిన చిట్టిబాబు—

“అమ్మా—అమ్మా!” అని మరింత బిగ్గరగా యేడవడం మొదలు పెట్టాడు. అమ్మడికేమీ అర్థంకాలేదు. తమ్ము నెత్తుకొన్న ఆదయా మయు రాలెవరా అని ఆలోచించడంలో ఏడుపు మాయమయింది.

మీ నాన్నగారి పేరు చెప్పగలవా తల్లీ! ఇలా యేడుస్తున్నా రెందుకూ?” అని శచి బుజ్జగించి అడగా—

“మానాన్నగారిపేరు గోపన్. చిట్టిబాబుకు పాలడబ్బా—నాకు డబ్బులూ తెస్తానని నెళ్ళాను—చాలాసేపయింది. మానాన్నగారింకా రాలేదు—చీకట్లో మాకు భయము—ఆకలి—”

అని అమ్మను గుక్క తిప్పుకోకుండా, మూడుముక్కలలో తమ విషయము నామెకు చెప్పింది;

శచికి సందేహం తీరిపోయింది. వారే జైలు పాలయిన గోపన్ బిడ్డలని తెలిసినప్పుడు డామె కళ్లు చెమ్మగిల్లాయి. ఇద్దర పిల్లలను హృదయానికి అదుముకొని “భయంలేదు తల్లీ! మీరు నేనున్నాను. మీయింట్లో యేముంది?” అని శచి అడగా—

“రెండు మూడు కుండలు, ఒకచినికి చాపా తప్ప యింకేమీ లేవు.” అమ్మను చెప్పినందువల్ల ఆయింటికి తాళంవెయ్యడం కూడా అనవసరమని తెలుసుకొన్న శచి ఆయిద్దర బిడ్డలనూ గుండెలకు అదిమి పట్టుకొని, అక్కడనుంచి నిష్క్రమించినది.

గట్టిగా గాలివీస్తే బట్టలు నలిగి పోతాయనే నాగరికురాలు, కూర్చుంటే సిల్కు-గౌనుకు మట్టి అంటుతుందని భయపడే షోకేలా, అప్పు డెటువంటి అరమరికా లేకుండా ఆదిక్కులేని బిడ్డల నెత్తుకొని పెద్ద రోడ్డుమీది కొచ్చింది.

అప్పటికి పదిగంటలు దాటిపోవడంవల్ల, బస్సులు లేవు. అందు

వల్ల ఆమె ఒక హోటలులోనుంచి భోనుచేసి హాస్టీ కారును తెప్పించి ఆపిల్ లిద్దరితోనూ అందులో కూర్చుని, తన బంగళా చేరుకుంది.

అమ్మగారి రాకకోసం వేచివున్న పరిచారికలు అప్పు డెవరో యిద్దర బిడ్డల నెత్తుకొని వచ్చిన శచి చూసి ఆశ్చర్యపోయారు.

“ఈవేళ యింత ఆలస్యమయి దేమండమ్మా! ఈ పిల్లలెవరూ?”

“వేడినీ ల్లింకా మరుగుతున్నాయండి. స్నానానికి నీళ్లు పెట్ట మన్నారా?” అని ఒక పరిచారిక—

భోజనం సిగ్గుగా వుందండమ్మా!” అని మరియొక పరిచారికు రాలు, చెప్పగా...

“ముందుగా యీ పిల్లలిద్దరకూ, నబ్బురుద్ది, వేడినీళ్లు పోయండి. తరువాత చెబుతా!” అని శచి తన చంకలోని బిడ్డల నిద్దరనూ, పరి చారికలకీయగా, వా రామె చెప్పినట్లుగా చేయడానికి నెళ్ళాడు.

అది ఏమి ఋణమో! ఏమి బాంధవ్యమో! ఒక పంచను దిక్కు లేక ఆకలి ప్రేగులతో, ఎలుగెత్తి ఏడుస్తుండే పసిపాప లా అంతః పురంలో పడ్డారు. జమిందారణి అయిన శచి వారికి సంగక్షణచేయ కంకణం కట్టుకుంది.

పరిచారికలు మరికొంత సేపటికి ఆ బిడ్డల నిద్దరనూ స్నానాలు చేయించి తీసుకొచ్చారు. శచి తనంతట తాను చిట్టిబాబుకు వెన్న బిస్కెట్లు, పెట్టగా వాడు నిమిషంలో కడుపు నింపుకున్నాడు. అనంతరం పండ్లరసము—ఆవుపాలు మొదలయిన వాటిని తాగించి తన పందిరి మంచంమీద ఆ బిడ్డను నిద్దరపుచ్చింది.

అమ్మడికి మంచి మంచి కూరలతోనూ గడ్డపెరుగుతోనూ దగ్గర కూర్చుని, కడుపునిండా భోజనం పెడుతూవుంది. అంతనరకూ ఆకలిమంటతో ఆవురావురు మంటూవున్న అమ్మడు కిక్కిరుమన కుండా, ఆమె పెట్టినదానినంతా తింది. నోరెరుగని పసి కూనల కంతకం లేమి తెలుస్తుంది.?

కడుపు నిండితే కైలాస మన్నట్లు, అమ్మడు అప్పుడు తండ్రిని గురించి ప్రశ్నించడం మొదలుపెట్టింది.. పుట్టిన తరువాత ఆమె అటు

నంటి దివ్య భవనమును---విద్యుద్దీపాలనూ ఎన్నడూ చూచియెరుగదు. అందువల్ల కొంచెం ఖంగాను పడింది.

“మాగాన్న యెక్కడన్నాడు?”

“మీగాయం రేపు నచ్చాడు తల్లీ!”

“ఎక్కడకు వెళ్ళాడు?”

“జని మీరవెళ్ళాడు---మిమ్మల్ని గాం నప్పజెప్పాడు.”

“ఏం వింటూవ వెళ్ళాడు?” అని అమ్మకు అడుగుతూ వుంటే సమాధానాలు చెప్పలేని శచికి గుండెల్లో గాయపడింది. కడుపు నిండి గాబట్టి చిట్టిబాబు ఎంతో మంచంపై పరుపుమీద నీవిగా పడుకున్నాడు వాడికి కావలసినంత తే!

కాని అమ్మకు కొంచెం భూత మెత్తినవెల్ల. ఆమె కేమని సమాధానం చెప్పాలో శచికి తెలియడం లేదు. కాని ఆపిల్లి లిద్దరనూ చూస్తుంటే ఆమెకు గుండె చెప్పినై పోతుంది. ఆ పసికూనలు రెండూ రెండు మాణిక్యాలు. ముఖంలోని ఆ తేజస్సు---కళ్ళలోని వెలుగునూ చూసి శచిఎంతయినా మురిసి పోతుంది.

“ఏరాణివాసంలోనో పుట్టవలసిన ఈ బిడ్డలు ఆదరిద్రగ్ధహస్థ కెలా కలిగారు చెప్పా?” అని తనలో తానాశ్చర్య పోయింది. తండ్రిని గురించి అడుగుతున్న శచిని మరచిపోయిన ఆమె వుద్దేశ్యం.

“నీవే రేమిటి తల్లీ?”

“అమ్మకు.”

“మీ తమ్ముని పేరో?”

“చిట్టిబాబు.”

“మరి నువ్వు కడుపునిండా మిచ్చతిన్నావా? ఆకలి పోయిందా?”

“నేను పుట్టక, యింత కడుపునిండా యెప్పుడూ తినలేదు---”

“అయ్యో నైతల్లీ!” అని శచి, అమ్మడిని దగ్గరగా తీసుకొని కాగలించి, ఒడిలో కూర్చోబెట్టుకొని ముద్దాడి---

“రేపు నిన్ను బహుశా తీసుకెళ్ళి పట్టుపరికిణీలు---సిల్కు గౌనుతూ అన్నీ కుట్టిస్తా. ఏం?” అంది.

“మరి మా తమ్ముడికో—”

“మీ తమ్ముడికినమ్మా!”

“ఆ కొత్తబట్టలన్నీ కట్టాకొని, మా గాన్నగారున్న దగ్గర కెడదామా?”

“అవునమ్మా—అవును.”

“మానాన్నగా రెక్కడున్నాను?”

శచి మాటలాడలేదు. అట్టలా అడుగుతూవున్నకొద్దీ, శచి హృదయం ద్రవించి పోతూవుంది.

‘చిట్టిబాబుకు పాలడబ్బు కోసమని పూగంతా తిరిగారు. ఎక్కడా దొరికిందికాదు. వా డాకలిపో గుక్కపట్టి యేసుస్తుంటే నేనుకూడా పూరుకోబెట్టలేక పోయాను. ఈసారి తప్పకుండా చిట్టిబాబుకు పాల డబ్బు, నాకు డబ్బులూ తెస్తానని నెళ్ళారు. తిరిగి రాలేదు. ఏం చేత?’

“నన్ను మీయింటికి పంపి, మీగాన్నగారు చుట్టి నెళ్ళారమ్మా!”

“పాలడబ్బు డబ్బులూ దొరికాయా?”

“అ! కావలసినన్నీ, మీ యింటినిండా వెట్టి నెళ్ళాను.”

“ఈ యి లెవరిదీ?”

“మీదే.”

“ఎక్కడిదీ?”

“వచ్చింది”

“మరి నువ్వెవరవు? మా అమ్మనా?”

శచి తలను కిందికి దించుకొని, ఒకటి రెండ్రుబిందువులను కింద రాల్చింది.

“నీ కింకా నిద్దర రావడంలేదా అమ్మగారా?”

“ఒస్తూంది—నాకూ నిద్దరొస్తూంది.”

“మరియే మీతమ్ముడి పక్కలో పడుకుంటానా? జోలసాడి నిద్దర బుచ్చుతాను?”

“పరుపు మాసిపోయింది?”

“పరవా లేదు తల్లీ—ఆపరుపులు--మగచాయీ--అన్నీ మీవే.”

ఆని చెప్పి శచి, అమ్మశిశువుకొని తీసుకెళ్లి—చిట్టిబాబు పడుకొనివున్న పందిరి మంచంమీద పడుకోబెట్టి, గాలికోసం, తేలిక ఘేనును దగ్గరగా పెట్టింది.

జోలరాడ నననం లేకుండానే, అమ్మడు నిద్రాడేవి ఒడిలో నన్నులు చూసింది. శచి అమ్మడు తనస్నానమూ వస్త్రాలు ముగించుకొని, భోజనం చెయ్యడానికి వెళ్లింది.

## ౬

ప్రదేశాత్రి—

ఆమె భోజనం వస్త్రాలను పూర్తిచేసేటప్పటికి, వన్నెండు కూడా దాటింది. అమ్మ డామె, చిట్టిబాబు, అమ్మడు పడుకోన్న మంచానికే చేరువగా మరయొకమంచమును వేయించుకొని పడుకొంది.

కాని—ఎంతప్రయత్నం చేసిగా ఆమెకు నిద్ర పట్టలేదు. పట్టవగలుగా వున్న ఆగడిలోని విద్యుదీశాల నెలుసురులో ఆమె పడుకొని నిద్రపోతూవున్న చనిబిడ్డల అమాయకపు ముఖాల్లోకి తడేక ధ్యాన్నంతో చూస్తూవుంది.

“తల్లీ లేకపోయినందుకూ వున్నతిండి నామూలంగా జైలు పాలులుపోయినందుకూ, ఈరాత్రి గతక నే నీబిడ్డల్నిక్కడను తీసుకురాక పోయినట్లు నే నే నేమయిపోయేవారోగదా!”

ఎంత ఆకలిలో వున్నారో పాపం! ఎంతపెట్టినా వొన్ననలేదు.

ఇటువంటి దిక్కులేని చాగ్రానీ ప్రపంచంలో ఎన్ని వేలున్నాయో, యెవరికి తెలుసు? తనబిడ్డల స్థితిని గురించి ఆజైలులో వున్న గోషన్ యీరాత్రి యెంతగా దుఃఖపడుతున్నాడో! వారు నాదగ్గర సురక్షితంగా వున్నారన్న విషయం తెలిసేవరకూ, అతని చాగ్రానం కొట్టుకొని పోతూనేవుంటుంది. తన్నావిధంగా జైలుపాలు చేసిన నేను, తనబిడ్డల నీవిధంగా సంరక్షిస్తానని అతనెలా అనుకుంటాడు?



ఈ రెక్కలురాని బిడ్డల ఆకలిమంటను చల్లార్చడానికే గదా, అత డీవిధంగా, నీచమయిన దొంగతనం చెయ్యడానికి కూడా సాహసింపాడు! ఇంతచేసిన అతనికి తనబిడ్డలకోసం ప్రాణాన్నయినా త్యాగం చెయ్యగలడు.

ఇదే ప్రకృతిలోని విశేషం! కన్న మమకారమును!

ఈమాత్రం తెలుసుకోలేని ప్రజలు, అతన్ని, దొంగ అంటారు. చోరవృత్తివల్ల జీవించే నీచుడంటారు. తనబిడ్డలకోక్క పాలడబ్బాగాని, చారెను నూకలు గాని దొంగిచట్టుయితే అతనిటువంటి నీచకార్యానికి సాహసించడుగదా!

అత డెన్ని ప్రయత్నాలుచేసి, విధులుకై నిరాశ చెందడంవల్ల ఈనీచకార్యానికి దిగాడో ఎవరికీ తెలియదు. తెలియనివాళ్లు దీనిని దారుణమని గర్హిస్తారు. చట్టప్రకారం శిక్షిస్తారు.

ఇంతచేసిన యాచరిజలూ—ఈలోకమూ అతని రెక్కలురాని బిడ్డలను పోషించగల మార్గమును చూపరాదా?

అని యిలాగే ఆరాత్రి యింకా యేమేమో ఆలోచించు కొంటూ వుంటూవుండగా, ఆమె కోరాత్రినేడే కనుక పట్టింది—అప్రయత్నంగా ఆమె కనురెప్పలు బయటెక్కి మూతలు పడ్డాయి. అదేరూపం! అదేమానిన గడ్డం—అవే చింకిగుడ్డలు. పోలీసుల యెదుట సహితం, ప్రశాంతంగా, తేజోవంతంగా, నిర్మలంగా వుండే అతని కళ్లిప్పుడెందుకో చాలా భయంకరంగా వున్నాయి. శచి భయంతో వాణికి పోయింది.

“నేను దొంగనుగాను—ఆవృత్తివల్ల జీవించే నీచుడను కాను. తల్లిలేని బిడ్డలు—వారి ఆకలి పేగులు—ఏడుపు ధ్వనులు—నువ్వు విన్నావా? నీకు తెలుసా?

తెలుస్తే న నీవిధంగా జైలుపాలెందుకు చేస్తావు? ఆరెక్కలు రాని పక్షుల కిప్పు డెవరు దిక్కు? ఈపాప మంతా యెవరిది! ఈపుసురంతా యెవరిది? చెప్పు—చెప్పు. మాటలాడవేం.

అంటూ గోపన్ రాద్రీమూర్తిఅయి ఆమెకంఠమీద

కూర్చుని, కీక నులివెయ్యబోతూవుంటే—

“గోపన్! గోపన్! అయ్యో! నన్ను చంపెయ్యకు—నీబిడ్డల ఆకలిపేగులూ చూశాను—వారి ఏడుపు ధ్వనులు విన్నాను. కనుకనే చూసు! ఆమంచమీద చూసు! ఎవరున్నారో? నీబిడ్డలు కారూ!”

అని శచి మౌనమున గొంతుకబో అనగా, గోపన్ ఆదుర్దాతో ఆమె చూసిన దెనుకు చూశాను. ఆమంచమీద—మృదు పాన్నుపై సుఖనిద్ర పొందుతూ వున్నవారు తనబిడ్డలే అని గుర్తించుకొన్నాడు.

అతని ముఖం తిరిగి ప్రశాంతమయింది. అతనికళ్ళలో తిరిగి ఆ దివ్యతేజస్సు వెలిగింది.

“నువ్వుటువంటి దయాసరిపన్నురాల వని తెలియక తూల నాడాను. తుమించు నాబిడ్డల కాశ్రయమిచ్చి కాపాడావు. నాకదే పదిపేలు! నే నీక యేమైపోయినా విచారం లేదు. నీవ్రపకారాన్ని మరచి పోను—” అని అతడు. రెండుచేతులూ యెత్తి, ఆమెకు నమస్కారం చెయ్యబోతూవుంటే, శచి ఆచేతులను పట్టుకొంది—

“నాకు కలిగిన సర్వస్వము నీబిడ్డలది—నాకు చేతనయిన సేవ లన్ని, నీబిడ్డలకొరకే! ఇది నాలోకలిగిన దృఢసంకల్పం—నాబిడ్డలొకటి నీబిడ్డ లొకటిగాదు. గోపన్! ఇక నీబిడ్డలకై నువ్వు విచారించకు. ఇంతే గాకండా నీకు శిక్షలేకుండా చేయడానికే ప్రయత్నంచేస్తా....” అని శచి యింకా యేమో చెబుతూనేవుంది. ఇంతలో ఒకపరిచారకురాలొచ్చి—

“అమ్మా! మీకోసం మెవరో వచ్చి చాలసేపటినుంచి వేచి వున్నారు” అని చెప్పటంవల్ల శచికి నిద్రాభంగం కలిగింది. ఆమె ఖంగారుతో లేచి కూర్చుని, నాలుగువైపులా కలయజూచింది. పందిరి పాన్నుమీద పిల్లలు యథా ప్రకారంగా నిద్ర పోతున్నారు. ఎదురుగా పరిచారిక నిలుచుంది. దానిని బట్టి తా నింతవరకూ కనీస దొక స్వప్న మేనని గ్రహించుకొని ఒక నిట్టూర్పు విడిచింది.

“ఏమంటున్నావు! నాకోసం మెవరో వచ్చారు? అని పరిచారిక నడగ్గా,”

“ఎవరో నమ్మా. చాలనేపయింది. మీకోసం మొచ్చి కూర్చున్నాడు. అని ఆమె జవాబు చెప్పింది. శచి వెంటనే యివతలకొచ్చి చూచేటప్పటికి సాగర్ సిగరెట్టు కాల్చుకొంటూ ఒక కుర్చీలో కూర్చుని వున్నాడు. ఆతుంటరి తిరిగి తనయింటి కంత పొద్దున్నే యెందుకొచ్చాడా అని ఆమె ఆశ్చర్యపోయింది.

“నాతో మీకేం పనుందీ? అని ఆమె అరనిని తీవ్రంగా అడిగింది.

అతడు సవినయంగా లేచి నిలుచుని, “పని వుండే వచ్చానండి. మీ కేదయినా తొందరపని వుంటే చూసుకొండి. మీ కేదయినా తొందరపని వుంటే చూచుకోండి! యక్కడనే వేచి వుంటా! ఇదివరకు చాలా సార్లు వచ్చా కాని మీ దగ్గరం కాలేదు” అని అతివినయంగా జవాబు చెప్పాడు.

“చెప్పండి - యేమిటీ మీకు నాతో గల వ్యవహారం—?” అని శచి తీవ్రంగా అడిగింది.

“మీ సొమ్మును అపహరించిన దొంగకు కనీసం ఆరు సంవత్సరాలయినా శిక్ష పడుతుంది. మీ సొమ్ము దమ్మిక్కి తక్కువ గాకా తిరిగి మీ కొచ్చేస్తుంది. అందుకు మీరు నాకు కృతజ్ఞులే నచుకుంటా! నేను దొంగను పట్టుకోక పోయినట్లయితే, మీ పదిహేను నందలూ గంగా ప్రవేశమేగదా!” అని అతడు చెబుతూవుంటే—

“గోపాను నేను జైలుశాలు చేయడంకంటే నా సొమ్ము గంగా ప్రవేశ మయినప్పటికీ నాకు సంతోషంగానే వుండేది.” అని శచి చెప్పడము నాలకించిన సాగర్ తెల్లబోయాడు.

“ఇలా అంటున్నారేం! మీ సొమ్మును అపహరించిన వాడు శిక్షను పొందడం మీ కిష్టంలేదా.”

“లేదు.”

“మీ రతన్ని ప్రేమించారు గాబోలు.”

“అవును.” అని ఆమె ఆలోచించకుండా అనేసింది. దానితో అతడు మరింత నిశ్చేష్టు డయ్యాడు.

“మీరు గోపనక శిక్షపడకుండా వుండే యేర్పాటు చెయ్య గలరా! అలా చేస్తే నాకు చాలా సంతోషం!”

“అదిఅసంభవం! దొంగను పట్టుకొన్నందుకు వాకరివార్డువస్తుంది.”

“అతనికి శిక్ష పడకుండా వుంటే, ఆరివార్డు పదిరెట్లు బహు మానం నే నిస్తా.”

“ఏమిస్తారు?”

“వెయ్యరూపాయలు.”

“సొమ్ము చాలను.”

“ను రేమిటి?”

“చిరకాలంచుచి మీపై నా మనస్సు లగ్నమై వుంది. అను దినమూ సార్కులో మీరూపాన్ని చూచి ముగ్ధుణ్ణి పోయేవాణ్ణి. ఆ దొంగను, ఆ బికారిని ప్రేమించడం చాలా తెలివితక్కువ. నన్ను ప్రేమించి ధన్యుణ్ణి చెయ్యండి...”

“నోరుముయ్యి. అనవసరం పేలాపన పేలావంటే—” అని ఆమె కూర్చున్న చోటులోనుంచి లేచేటప్పటి కతను ఖంగారు పడ్డాడు.

“ఇంకా, అవతలకు నడవ్వేం? తుంటరీ!” అని ఆమె తిరిగి గద్దించేటప్పటికి, సాగర్ ముఖం వెలవెల బోయింది. అతడు కిక్కురు మనకుండా గుమ్మం దాటాడు. శచి తక్షణం వీధితులుపులను బిగించి లోపలకు పోయింది.

పిల్ల లింకా లేచారో లేదో చూదామని, శచి, వా రున్న గది లోకి వెళ్ళే టప్పటికి, అమ్మడు లేచి మంచంమీద కూర్చుంది.

“నాన్న! నాన్న రాలేమా?” అని శచిని అడుగుతూవుంది.

“వస్తారు తల్లీ. ఇప్పుడు మనం బజారు వెళ్ళి కొత్త బట్టలు, బొమ్మలూ, అన్నీ కొనుక్కందాము. దా!”

అని శచి అమ్మడిని చంక నేసుకుంది. బొమ్మలమాట చెవుల్లో పడేటప్పటికి చిట్టిబాబుకూడా లేచి కూర్చున్నాడు. శచి అతన్నికూడా మరో చంక నేసుకొని, ముఖం కడిగి, కాఫీ వ్వగైరా లీయడానికి యివతలకు తీసుకొచ్చింది.

2

గోపన్ ను కలుసుకోవడాని కని, శచి పిల్లలతో ఆ మర్నాడే అతను బంధింపబడివున్న తావుకు వచ్చింది. కాని అధికారులు అందుకు అనుమతి నియ్యలేదు. ఆమె నిరాశతో పిల్లలను వెంట బెట్టుకొని తిరిగి యింటి కొచ్చి చేరుకొంది.

అమ్మడికీ, చిట్టిబాబుకూ ఆమె యెన్నెన్నో విలుగవల దుస్తులను కట్టించింది. బొమ్మలు కొంది. బంగారపు నస్తువులు చేయించింది. ఆ యిద్దర పిల్లలూ ఆమె దగ్గర రాజకమాగుల కంటే యెక్కువ ఘనంగా పెరుగుతున్నారు.

శచి యొక్క ఆదరణలో, పోషణలో, ఆమెయొక్క లాలింపు లలో చిట్టిబాబు యీ ప్రపంచమునే మరచిపోయి ఆడుకొంటున్నాడు. అమ్మడుమాత్రం మధ్యమధ్య తండ్రిమాట తలకెట్టుకొండా వుండడం లేదు. శచి ఆమెకు యుక్తిగా సమాధానం చెప్పి మరెవరినూ.

ప్రయత్నంచేస్తే గోపన్ కు శిక్ష లేకుండా పోతుందేమోనని శచి సమర్థ డయిన ఒక లాయరును ఏర్పాటు చేసింది. కాని నేరస్తుకు తనంతట తానే నేరమును ఒప్పుకుంటున్నాడుగాబట్టి నాదించి ప్రయోజన ముండదని విషయము నంతటినీ తెలుసుకున్న అనంతరం లాయరు చెప్పాడు. నేరస్తుడు సత్యమును చెబుతున్నాడు గాబట్టిన్నీ, ఇదే మొదటి నేరము గాబట్టిన్నీ, ఎక్కువశిక్ష లేకుండా వాదించడాని కవకాశ ముం దంతేగాని, అసలుశిక్ష పడకుండా చేయడం అసంభవమని చెప్పాడు. కనీసం అందుకయినా ప్రయత్నం చేయవలసిందని శచి కోరింది.

అయితే—కొన కా ప్రయత్నంకూడా అవసరం లేకుండా పోయింది. పోలీసు స్టేషనులో నుంచి రికార్డు న్యాయస్థానానికి పంప బడింది. ముద్దాయి విచారించ బడ్డాడు. అతడు పోలీసు స్టేషనులో చెప్పి నట్లుగానే యథార్థమును చెప్పేసి నేరమును ఒప్పేసు కోవడంవల్ల యితర సాక్షులతో గాని, Further విచారణతోగాని నిమిత్తం లేకుండా న్యాయాధికారి అతనికి నాలుగు మాసాలు శిక్షలు మాత్రం విధించి దయ తల్పాడు.

ఇంకా యెప్పుడో విచారణ జరుగుతుందనీ, తనకు సమను పంప బడుతుందనీ శిచి ఎదురు తెచ్చులు చూస్తూవుండగా ఒక నా డామెచే నిగ్గయించబడిన లామరు స్వయంగా ఆమె యింటికొచ్చి “మీ పర్సు నపహరించిన నేరస్తుడు గోషన్ గారును మానాలు శిక్ష వడిందండీ” అని పిడుగునంటి పూట చెప్పేటప్పటి కామె నిర్భాంతపోయి-

“ఇదంతా యెప్పుడు జరిగింది? విచారణ సమయానికి మేము దగ్గర వుండనవసరం లేదా?” అని ఆమె డగ్గరితో అడిగింది.

“అనవరంలేదు—యిది పోలీసు కేసుగదా, మీరుండ నవసరం లేదు. అంతేగాకుండా నేరస్తుడి దుర్భాగమును ఒప్పకొంటూవున్న స్పృశిక విచారణ దేనికి? అధికారులుకూడా చాలా జాలి దలిచారు. అందువలనే అంత తక్కువశిక్ష..”

“గోషన్ యిప్పు డెక్కడ వున్నాడు?”

“చిన్న జైలులోనుంచి పెద్ద జైలులోకి గొనిపోబడి వుంటాడు.”

“నే నతన్ని జరుగురుగా కలుసుకోవాలంటే యేమిచెయ్యాలి?”

“జైలుఅధికారులకు దరఖాస్తును పెట్టుకొంటే, వారు అందు కనుచునుంచి ఆర్డరు వేస్తారు.”

“అయితే మీరు వెంటనే ఆనిధంగా ఒక దరఖాస్తును యీ వేళ పడేయించండి. అతడు తనవిడ్డలగతి యేమయిందో అని దుఃఖ పడుతూవుంటాడు. వారు నాదగ్గర సురక్షితంగా వున్న విషయ మయినా అతనికి తెలుపును చెయ్యలేక పోయానే!”

“దరఖాస్తులో యీవిషయమును కూడా ఉదాహరిస్తాను. అప్పుడు మీ రాతని విడ్డలను కూడా, వెంటబెట్టుకొనిపోయి చూప వచ్చును. తిరిగి రేపు మీకు ఆర్డరు రావచ్చును.”

“మంచిది—అలా చేయించండి. అయితే క్షీడరుగారూ! ఆ ఖయిదీకి మన మేమయినా పట్టు కెళ్లి ఈయడానికి వీలుంటుందా?”

“ఏమిస్తారు?”

“ఏమయినా కొన్నిబట్టలుగాని, తీసుబండ్లారాలుగాని—”

“వీలుండదు—అతడు క్రిమినల్.”

శచి ఒకనిట్టూర్పు విడిచి పూరుకొంది.

“ఆ ఖయిదీ విషయంలో మీ కింత దయ యెందుకో అడుగ వచ్చునా?”

“చెప్పలేనంత ఆ గృహస్థుడు నేను నిష్కారణంగా తీరని అపకారమునే చేశాను!”

“అతడు చోరీ చేసిన నేరస్తుడుగదా!”

“మీకు తెలియదు——” అని శచి వెంటనే లోపలకు వెళ్లి, గోపన్ బిడ్డల నిద్దరనూ యివతలకు తీసుకొచ్చి లాయరుకు చూపింది. వారే చక్రవర్తి బిడ్డలలాగునో వున్నారని, ఖయిదీ బిడ్డలలాగున లేరు. ఒంటినిండ్లా బంగారు ఆభరణాలు - విలువగల దుస్తులు. చంద్ర బింబంవంటి ముఖాలు. వారు గోపన్ బిడ్డలంటే లాయరు నమ్మలేక పోయాడు.

“మీరు నాతో హాస్య మాడుతున్నారు! వీ రా ఖయిదీ బిడ్డలెలా అవుతారు!

“భగవంతుడి సాక్షి నకీలుగారూ! ఈమద్రూ గోపన్ బిడ్డలే!”

“ఈ విలువగల దుస్తు లేమిటి? బంగారు ఆభరణా లేమిటి?”

“ఓ! ఇవన్నీ నాదగ్గర కొచ్చాక యేర్పడ్డ వనుకొండి.”

“అలా చెప్పండి.”

“ఇంతటినుంచీ వీరు నాపిల్లలే అను కొండి — ”

“అదెలాగు?”

ఆమె మాటలాడ లేదు.

“మీరు కోప్పడకుండావుంటే ఒకమాటనా అనివుంది ”

“అభ్యంతరం లేదు. ”

“మీరా గోపన్ ను ప్రేమించారా” అని లాయ రడగ్గా శచి ఓ చిరునవ్వును నవ్వి —

“అవునంటే మీరు చాలా ఆశ్చర్య పడతా రనుకుంటూ ”

“కాదామరి? మీలాంటి సాందర్య నాగరికతలు కలిగినవిద్యా వతి — శ్రీమంతురాలు ఆగోపన్ వంటి ఒక బికారిని, ఖయిదీని,

పేమించిందంటే, నేనేగాదు — ఎవ రయినా ఆశ్చర్యపడతారు. ”

“మీరు గోపన్ విషయంలో పొరబడు తున్నారు. అతని సవిత్ర హృదయం నా ఒక్కదానికే తెలుసు. తినడానికి తిండిలేని బికారే కానియ్యండి — ఖయీదీయేగానీయండి — అతడు పూజ్యుడు. సత్యమును వెలిబుచ్చడానికి జంకనిధీరుడు.” అని శచి చెప్పగా లాయరు ఊకాలం మానమును వహించి, అసంతరం —

“ ఏమోనమ్మా! యిది నేను ఊహించుకోలేని విషయం ” అన్నాడు.

అందుకు శచి తిరిగి యేమీ చెప్పలేదు.

“ మీ పదిహేను వందలరూపాయల సొమ్ము కోర్టులోవుంది. దానిని తీసుకోవలసిందని కోర్టువారు మీకు రేఫ్ నేడో తెలుపును చేస్తారు. మీరు వెళ్ళి తెచ్చుకో నచ్చును. ఇక నాకు సెల విప్పించండి. వెళుతున్నాను. ” అని చెప్పి లాయరు అక్కడనుంచి వెళ్ళి పోతూ వుండగా—

“ జైలు అధికారులకు యీనేళనే దరఖాస్తు పెడతారుకాదు ” అని తిరిగి అడిగింది.

“ ఆహా! తప్పుక పెడతాను. అర్డరు కావడంతోనే మీదగ్గర కొచ్చి చెబుతాను. అప్పుడు మీరు పిల్లలతో వెళ్లవచ్చును. ” అని చెప్పి లాయరు వెళ్ళి పోయాడు. వారి సంభాషణచుట్టి అంతవరకూ అక్కడే వున్న అమ్మకు కొంత అర్థం చేసుకుంది.

“ మా నాన్నగారు జైల్లో వున్నారా? ” అని ఆశ్చర్యంతో అడిగింది.

లేదమ్మా! మానాన్నగారు జైల్లో యెందు కంటారు? ”

“ మరి మనం జైలుకు వెళుతామని చెబుతున్నావుగా. మా నాన్నగారిని కలుసుకో దానికే ”

“ అబ్బే! కాదు తల్లీ! జైలుకు దగ్గరగానే యింకోమంచి యిల్లుంది-అందులో వున్నారని మీనాన్నగారు. రేపు మనం అక్కడికే వెడతాము.



“ మా నాన్నగారు కనుపిస్తారా? ”

“ ఆ! కనుపిస్తారు. ”

“ ఇక్కడకు రాకుండా అక్కడెందుకున్నాడు? ” వేరే జని  
వుంది - అందువల్ల వున్నారు. అమ్మడు యింకేమీ అడుగలేదు.

“ అమ్మడూ! నేను నీ కే మువ్వతానో చెప్పగలనా? ”

అమ్మడు ఆలోచించింది.

“ ఏమవుతావు. ”

“ నువ్వు చెప్పు. ”

“ అమ్మనవుతావు ” అని ఆపిల్ల అప్రయత్నంగా అచేటప్పటికి,  
శచికి అపరిమితమయిన ఆనందం కలిగింది. ఆమెను దగ్గరగా తీసుకొని  
ముద్దాడి —

“ అయితే ను వెళ్ళుడూ నన్నలాగే పిలుస్తావా తల్లీ! ”

“ ఊ! అలాగే పిలుస్తాను. ”

“ ఏమని పిలుస్తావు? ”

“ అమ్మా! అని పిలుస్తా. ”

శచి అమ్మడి నునుచెక్కలమీద అప్పుడెన్ని వేల ముద్దులు  
పెట్టుకుందో తెలియదు. శచి అప్పగారిని ముద్దులు పెట్టుకుంటూవుంటే  
ఆ చేరువలోనే వున్న చిట్టిబాబు అనూయగ్గాడు. శచిమీద తనకు  
తప్ప యింకెవరికీ అధికారం లేనట్లు, అప్పగారిని చేతులతో నెట్టేసి  
తాను శచిమీదికి పాకిపోతూవుంటే, ఆమె నవ్వుకొని ఆబిడ్డను కూడా  
ఒడిలో కూర్చోబెట్టుకొని ముద్దులాడడం మొదలు పెట్టింది.

అంతవరకూ ఏ విషయంలోనూ సంతోషమును కలిగించుకో  
లేని శచికా బిడ్డలు వచ్చినప్పటినుంచి ఏదో స్వర్గాధిపత్యమబ్బినట్లుగా  
వుంది - ఆమె ఆనందానికి మేర లేకుండావుంది.

౯

“ నాకే జైలుశిక్ష గాకుండా, మరణశిక్ష విధించబడినట్లుయితే,  
రెక్కలు రాని ఆ పిల్లల కోసం మీ విధంగా, హృదయంతరుక్కు పోయే  
టట్లు ఏడువ్వలసిన అవసరం ముండేది గాదుగదా. ఏనాడో మహాపాపం

చెయ్యబట్టి, పసిపాపల ఆకలిబాధయినా తీర్చలేని అనమర్లనయ్యాను. పెద్దపిల్లకష్టానమొచ్చింది. చిన్నవాడనలే నోరెరుగడు! నేను కనుపించక పోవడంవల్ల వా ట్టెంతగా యేడుస్తున్నారోగదా! ఆ పాగ్రాలు రెండూ యింకా నిలచి వున్నాయో, లేక ఆకలిబాధతో అప్పుడే కడటిపోయాయో! ఏమయి పోతే యెవరికి గావాలి? ఆ బిడ్డల నీ విధంగా చేసినందుకు స్వర్గధామంలో వున్న వాళ్ళ తల్లి న న్నెన్నివిధాల శిక్షిస్తూందో గదా!

అయ్యో భగవంతుడా! ఈదారుణదుఃఖాగ్నితో ఈ హృదయం భగభగమంపి పోదేమిరా తండ్రి! నే నీ చెరసాలలోనుంచి విడుదలయ్యే దెప్పుడు! నా బిడ్డలు కంటబుడే దెప్పుడు? అసంభవం. నాబిడ్డలకూ నాకూ అప్పుడే ఋణం చెల్లిపోయింది! ఇక నా బిడ్డ లెక్కడ? నే నెక్కడ?

పాలడబ్బా తెస్తానని చెప్పారు. డబ్బులు బియ్యము - తప్పక తీసుకొస్తానని పెద్ద పిల్లతో చెప్పారు. నే నెంతకూ తిరిగి వెళ్ళక పోవడమును గురించి అ దేమను కొంటుంది? ఏ కారు కిందయినా పడి తన తండ్రి చచ్చే పోయినా ఉనుకొంటుందో లేక తమ ఆకలి బాధను తీర్చడం చేతగాక ఎక్కడి కయినా పారిపోయినాడే అనుకుంటుందో!

ఏమనుకొన్నా తనకు చేతనయినంత వరకూ చిట్టిగాణి సముదాయిస్తుంది. వా డూరుకోడు. నాకు తెలుసు. అప్పుడు అమ్మకు కూడా నాకోసం ఏడుస్తూ కూర్చుంటుంది. ఆ పిల్లల యేడుపు నెవరయినా వింటారా? తమ యింట్లోకి తీసుపోయి పట్టడన్నమున పెడతారా? హా! నా సిచ్చి! ఆవీధిలో ఆమాత్రం దయామయు లెవరున్నారు? నారాక కోసం ఎదురు చూసిచూసి ఆరాత్రంతా యేడిచేసింది, ఆకలి మంటలో అలమటించి అలమటించి - చనిపోయి వుంటారు."

అన్న ఆలోచనలు జైలులోవున్న గోపా హృదయానికి తట్టటప్పటికి అతని రెండు కళ్లనుంచి అంతులేని కన్నీటి ధారలు ప్రవహించడం మొదలు పెట్టాయి. అతని హృదయం వేయిరంపాలతో కోసి నట్లయి పోతోంది. భరించలేని ఆదారుణ దుఃఖాగ్ని జ్వాలలతో

బ్రతకడంకంటే, తలను నేలకేసి కొట్టుకొందామా అన్నంతటి విరక్తి కలిగి దాతనికి.

హ్యూటీ ప్రకారం ఒకవార్డు పట్టెడన్నమును తూచి, ప్రతి పూటా గోపకముందు పెట్టి చక్కాపోతున్నాడు. కానీ అశ్రుకణాలతో నిండిన గోపకడుపు కాకలిలేదు. దప్పలేదు. ఆ అన్నం తిలాలన్న జిడ్డానే అతనికి లేకపోయింది. అందుచేత కొన్నిపూటల అన్నమొక మూల కుళ్ళి మురుగుతూవుంది.

లోతుకు దించుకు పోయిన కళ్ళతో - ఆకలితో ఆవురావురని అరుస్తున్న పేర్లులతో - క్షీణించి పోయిన శరీరాలతో ఆ దరిద్ర జీవులు - అతని బిడ్డలు అనుక్షణమూ అతని కనుపాపలో మసులు తున్నారు. అహర్నిశలు అతని కదే ధ్యానం-అదే ఆలాపన నిద్దరమీదలేదు. తిండిమీదలేదు. పిల్లల గురించిన ఆలోచనలు మనసులో కొచ్చినకొద్దీ, అతనికి మరిపోతూవుంది. అతనికి తెలియకండానే అతనికళ్ళంట సంతతధారాపాతంగా వేషివీరుతాలవలై పారుతున్నాయి.

పిచ్చవాలకము - పిచ్చరూపమూ పడింది. ఆ యినప పూచలో నుంచి, తనకగుసిస్తూ వున్న శూన్యప్రదేశం వయపు చూస్తూ పొంగిపోర్లి వచ్చే దుఃఖనముదాన్ని అణచుకోవడానికి ప్రయత్నం చేస్తున్నాడు.

ఇంతలో ఒకజైలువార్డురు వచ్చి అతను బంధింప బడివున్న జైలుతలుపులను తెరిచాడు. ఎందుకో గోపన్ కు అర్థంకాలేదు. ఆ వార్డురు వయపు శూన్యంగా చూస్తున్నాడు.

“నిన్ను చూడడానికెవరో వచ్చాడు.”

అని ఆవార్డురు చెప్పడంతోనే గోపన్ మరింత తెలబోయాడు.

“నన్ను చూడడానికా? నాకీ ప్రసంగంలో యెవరూ లేరే!”

అని ఒక నేపి నిట్కాయును విడిచి కళ్ళనీళ్లు తుడుచు కొంటూవుండగా-

“ఏమో నాకు తెలియదు, జైలరు దొంగారితజ్జ రా!” అని

గోపన్ వేతూలకము యనువనంకెక్కు తగిలించి తన వెంట ఆవార్డురు

గోనిపోయి మరియొక గదిలో ఒక కిటికీముందు నిలుచుండడేసి, తా

నా ప్రక్కగానే శామకొని వున్నాడు.

ఆ కిటికీ కవతల అతనికి శచి ముఖం కనుపించింది.

“గోపన్” అని ఆమె డగ్గరికత్తో అంది.

“జైలులో ఎలా వున్నావో అని పరామర్శించడానికి వచ్చావా?” అని గోపన్ ఆమెను తీక్షణంగా అడిగాడు.

“అదికాదు గోపన్! నీబిడ్డలకోసం నువ్వెక్కువగా దుఃఖ పడుతూవుంటావు. నాకే తెలుసు. అందుకని నీ పిల్లలను తీసుకొచ్చా” అంటూ శచి అంతవరకూ అక్కడ నిలుచున్న యిద్దరి పిల్లలనూ చంకలో యెత్తుకొని, కిటికీ దగ్గరగా ఎత్తి పట్టుకొంది. గోపన్ అది కలలో యథార్థమో తెలుసుకోలేక పోతున్నాడు.

“నాపిల్లలు! బ్రతికేవున్నారా?” అంటూ అత డానందాశ్చర్యాలతో తనసంకెల చేతులను ముందుకు సాచి ఆ బిడ్డలనుకు మూశశరీరాలను వాత్సల్యంతో స్పృశించాడు.

“నాన్న! నాన్న” అంటూ చిట్టిబాబు కిటికీలోనుంచి తండ్రి మీది కెగబ్రాకబోయినాడు.

“నాన్నా! అయ్యో! ఇక్కడున్నావేం! ఇలా అయిపోయావేం” అని అమ్మడు భయంకరరూపంలోవున్న తండ్రినయిపు నిర్ఘాంత పోయి చూడడం మొదలు పెట్టింది.

“ఆకలి మంటతో అలమటించి పోయే యీ నరద్రోగాట్టుకేవుల కింతటి భోగ మెలా కలిగింది! ఈవిలువగల దుస్తులక్క-సివి? ఈబంగారు ఆభరణాలెవ రిచ్చావు? నేను చూస్తున్నది కలా? యథార్థమా?” అని గోపన్ ఆనందోద్రేకంతో అడుగుతూ వుంటే—

“గోపన్! నువ్వు కంటున్నది కలగాదు, యథార్థమే. నువ్వు పట్టుబడి బంధింప బడినరాత్రే నేను మీయిల్లు తెలుసుకొని నీబిడ్డల నిద్దరనూ నాతో మాయంతికి తీసుకెళ్ళి పోయాను. అప్పటి నుంచీ వీరిని నాబిడ్డల కంటే యెక్కువ ఘనంగా చూసుకొంటూ నేనే సంరక్షిస్తున్నాను. ఆమరుగాడే బిడ్డలను నీకు చూపి యీ విషయమును చెప్పాలని ప్రయత్నం చేశాను కాని పోలీసులు అందు కనుమతించ లేదు.

నీ తీ శిక్ష లేకండా చేయాలని లాయరుద్వారా చాలా ప్రయత్నం చేశాను. కాని నీ అంతట నువ్వే నేరమును ఒప్పు కొన్నందువల్ల యీ శిక్ష తప్పింది కాదు. నాలుగు నెలలు శిక్షపడింది.

“నాలుగు నెలలుగాదు—నే నా జన్మాంతమూ యీ జైలులో వున్నా నా కీక విచారం లేదు. నా బిడ్డలు నీవగ్గరున్నారు. నువ్వు వారిని రక్షించావు. అయితే శచీ! నాయందు నీకింతటిదయ యెందుకు?”

“ఆవిషయం నాకు తెలియదు గాని గోపన్! నే నిప్పుకు నిన్ను నా ప్రాణంకంటే యెక్కువగా ప్రేమిస్తున్నాను. నీ పిల్లలు నా పిల్లలై యింతటి నుంచీ నాదగ్గర వుంటారు. వారి కెటువంటిలోటూ రాదు.”

“చాలు—నే సంతకంటే అధికంగా దేనినీ కోరను. నే నీతలి లేని పిల్లలకు చారెకు గంజి కాచిపోయలేని నిర్భాగ్యుడ నయినందు కిపసికూన లేమయిపోయినారో అని అలమటించి పోయాను. భగ వంతుడే నీలో ప్రవేశించాడు. నా దిక్కుమాలిన కూనకు ఆశ్రయ మునుకల్పించాడు! నా కదే పదివేలు! అని అత డానందోద్రేకంతో అని—

“అమ్మడూ! చిట్టి! ఇప్పుడు మీ రెవరి దగ్గ రున్నారూ?” అని పిల్లల నడిగాడు. చిట్టి బా బాక చిరునవ్వుతో మానమును వహించాడు. అమ్మడు మాత్రం—

“మేము అమ్మదగ్గరే వున్నాము నాన్నా! కావలసినన్ని బిస్కెట్లు—ఎన్నెన్నో బొమ్మలు—మీగడ పెరుగు—ఈ అమ్మచాలా మంచిది నాన్నా!” అని చెబుతుంటే శచి ఆపిల్లనోటికి చెయ్యిడ్డంపెట్టి

“నాదగ్గర కొచ్చినప్పటి నుంచీ యీపిల్లలకు నన్ను అమ్మా అని పిలవడం అలవాటయిందంటే గోపన్—” అని శచిఎందుకోసిగ్గు పడుతూ చెప్పింది. గోపన్ ఆనందానికి మేర లేకపోయింది.

“పసిపిల్లల కేం తెలుస్తుంది? ఎవరు చేరదీసి పోషిస్తే, వారినే అమ్మా అని పిలుస్తారు.” అని శచి తిరిగి చెప్పింది.

“తలి లేని యీబిడ్డలకు భగవంతుడు ని న్నొక మారుతల్లిగా యేర్పరచాడు.” అని గోపన్ పట్టలేని సంతోషంతో అంటున్నప్పుడు

శచి ముఖభావమును గమనించాడు. వెంటనే ముఖము నింకోవముపుకు తిప్పేడు కన్నాడు.

“గోపన్! యిలా చూడు!”

అత డామెముఖంలోకి చూడలేక చూచాడు. “నువ్వు జరిగిన దంతా మరచిపోవాలి. నీవిడ్డలకు తల్లి నవు తేనేనునీకేమవుతానో చెప్పు—”

అత డామెముఖంలోకి ఆశ్చర్యంగా చూసి—

“ఏమవుడాని కయినా నేను అనదు న్నే శచీ!” అని ఒక నిట్టూర్పును విడిచాడు.

“అర్హుడవని నాకు యోచినప్పుడు—?” అని ఆమె తిరిగి అడిగింది. అతడు మాటలాడ లేదు.

“పది నిమిషా లయింది. ఇక మాటలు చాలించాలి—” అని చెప్పి వార్డరు గోపన్ ను తీసుకు పోయావుంటే— “గోపన్! అధికారులు అనుమతించి నప్పుడల్లా— పిల్లలను తీసుకొస్తుంటారే—” అని చెప్పి శచి పిల్లలతో అప్పటి కాతావును విడిచి వెళ్ళిపోయింది.

## E

“ఎక్కడనుంచో యెప్పటిచ్చి పడుతుందన్నావుగా? ఏదీ?” అని లిగ్గీ వికటాట్టహాసం చేస్తూ, సాగరును హేళనగా అడిగింది.

“వేసినప్లాను గొప్పదే - కానీ ఫెయిలయింది ”

“అయిందీ ఫెయిలు?” అని లిగ్గీ తిరిగి పకపక నవ్వింది.

“దేనికయినా రోజు రావాలి - తొందర పడకోయ్!”

“అవునవును - శచి నిన్ను లవ్ చేస్తూందన్నావుగా. ఆ విషయ మేమయిందీ?”

“అదేగా ఫెయిలయిందని చెబుతున్నాను?”

“సరి - సరి - అదేనా యేమిటి నువ్వు వేసినప్లాను?”

“ఏం? అదేమయినా తక్కువ ప్లానను కన్నావా? ఆమెకు నెలకు అయిదువేల రూపాయలు కేవలమూ యిళ్ళ అద్దెలమీద వస్తాయి. కలకత్తాలోని ఆమె బిల్డింగులు చూస్తే కళ్ళుతిరుగుతాయి. ఇంకా తక్కువ లేనన్ని వెండి బంగారాలు, రెడీ కేష్!”

“నీకేం లాభం? ఆమె కెంతయినా వుంటుంది.”

“ఆమె నన్ను లవ్ చేసిననాడు, అదంతా మనది కాదుటోయ్ వెరి పుల్లయ్యా!”

“ఆమె నీటోఫీలో పడలేకన్న విషయం తేలిపోయిందిగా?”

“ఆ! తేలిపోయినట్లే - కాని - ”

“చెప్పు.”

“ఇప్పు డెందుక, జరిగినప్పుడు చెబుతాను.”

“జైలులోవున్న గోపన్ గాడి పిల్ల కిప్పు డామె దగ్గరే వుంటున్నారటగా?”

“అవును. ఆపిల్లను ఆమె పెంచుకొంటూవుంది. పానకంలో పుడకలాగ, ఆ గోపన్ గాడి గొడవ మధ్యగా రాకపోయినట్లయితే ఆమె నన్ను తప్పకుండా ప్రేమించేది. ఇప్పు డామె వాడిని ప్రేమించడం వల్ల నా నోట్లో దుమ్ము పడింది.”

“ఏమిటి? శచి- గోపన్, ఆదొంగను ప్రేమించిందా?”

“ఆమె కళ్ళకు వాడు దొంగలా కనుపించడం లేదు. చేసివ నేరాన్ని ఒప్పుకున్నాడుట! అందుకని అత డామె కళ్ళకు ధర్మరాజులా అవుచి స్తున్నాడు.”

“అటువంటి సందర్భంలో ఒప్పుకోక ఏం జేస్తావు?”

“ఆమె కామాత్రం బురుగ్గంటేగా! పయిగా అతడు చాలా బీదవాడనీ—తల్లిలేని పిల్లపోషణారం మాత్రమే ఒక్కసారి దొంగ పని చేశాడనీ ఆమె కతని యం దెంతో సానుభూతి కూడాను.”

“ఈ తమామా మరీ బాగుంది?”

“మరేమి టను కన్నావు? గోపన్ జైలు నుంచి విడుదలయ్యాక ఆమె అతనిని పెళ్ళి చేసుకొనే పోగ్రాంమీద వుంది?”

“బేమా! ఈ కథ బలే బాగుంది. అయితే నువ్వుకూడా ఆశచీ దేవి భవనానికి ఓకన్నం తవ్వకూడదూ! అప్పుడు నిన్నుకూడా ప్రేమి స్తుందేమా!” అని లిల్లి అంటూ వుంటే సాగర్ పకపక నవ్వుతూ—

“నువ్వు అసాధ్యురాలులా వున్నావే!” అన్నాడు.

“ఏం?”

“నా మనసులోవున్న అసలు పోగ్రాంకూడా అదే!”

“ఏమిటి? ఆమె యింటికి కన్నం వేదామనే?”

“అహా! ఆమె నన్ను ప్రేమించనీ—ప్రేమించక పోనీ—  
మణుగు బంగారం దొరుకుతుంది. దాంతో మనకు దరిద్రం వొదిలి  
పోతుంది. కాని అందు కింకొకరి సాయం కూడా అవసరం. వైవాళ్లను  
నమ్ముడానికి నల్లగాదు.”

“పోనీ నన్ను చేర్చుకో.”

“Quite Welcome! అంత కంటే యింకేం గావాలి? మన  
మిస్టరమూ కలశామంటే చాలు కొండతవ్వి యెలకను పడతాము.”

“ఇద్దరికీ చెరిసగం వాగాయేనా?”

“డేంఫూల్! యదంతా యెచరికోస మను కున్నావు? నీకోసమే.  
గాకేం గావాలి? అంతా నువ్వే తీసుకో, నా కేమీ అక్కర లేదు.  
శబ్బులేని బేవార్సునని దెప్పకుండా బ్రతికి వున్నంత కాలమూ నన్ను  
దయగా చూస్తే అంతే చాలు. నేను కోరుకొనే దంతే—”

“అయితే ఆమె మేడయొక్క ఆనుసాను లన్నీ బాగా తెలుసు  
కున్నావా?”

“ఒకటోరకంగా తెలుసుకున్నాను. నస్తువు లెక్కడున్నా యో-  
డబ్బెక్కడుంటుందో-ఆమె పడకగది యేవో అన్నీ తెలుసుకున్నా,  
రెండు మూడుసార్లు భవనానికి వెళ్ళి.”

“ప్రయత్నంమీదనే వున్నా వన్నమాట”

“లేకపోతే!”

“గోవన్ విడుదలయ్యే లోపుగా యీపని అయిపోవాలి”

“అత నింకోనెల వరకూ విడుదల కాను.”

“ఇప్పటికి మూడు మాసాలయిం దన్న మాట, అతడు శ్రీకృష్ణ  
జన్మస్థానం ప్రవేశించి?”

“అంతే—”

“ఈలోపుగా మనపని అవుతుందా?”



“నెలరోజుల దాకా యెందుక? ఒక వారం రోజులలోపుగానే మనం ‘సక్సీడ్’ అవుతాము—”

“అయితే మంచిదే”

“ఆమె అప్పుడప్పుడు గోపన్ పిల్లలను మెంటు బెట్టుకొని నాటకాలకూ సినిమాలకూ బయలుదేరుతూ వుంటుంది. అటునంటప్పుడు ఛాన్సు బాగుంటుంది”

“అవును కాని చాలా మెళుకువగా చెయ్యాలి”

“ఇటువంటి వాటిలో మనకు సర్వీసు లేకపోలేదు. ”

“ నేను చెయ్యవలసిన పనేమిటి? ”

“ కన్నంవేసో, తాళాలు బ్రద్దలుకొట్టో, నేను లోపల ప్రవేశిస్తాననుకో. అప్పుడు నువ్వు బయటవుండి - నే నందించిన సామానులను పట్టుకు పోవాలి-ఆలోపుగా యెవరయినా వచ్చినట్లుతే, నాకు సంజ్ఞ చూయాలి. ”

“ ఓ! యీమాత్రమయితే; చెయ్యగలను. ”

“ నువ్వు చెయ్యవలసినదంతే లిల్లీ! నువ్వు సుకుమారివిగాబట్టి సుకుమారమయిన పనే యేర్పాటు చెయ్యాలి. ”

“ ఒకవేళ పట్టుబడితే—? ”

“ ఛా! అటువంటి పిరికి ఆలోచనలను మరల దగ్గరికే చేసేనియ్యకూడదు — సాహస ముండాలి. ”

లిల్లీ ఏమీ మాటలాడ లేదు.

“అలా యెక్కడికయినా షికారుకు పోదాం వస్తావా లిల్లీ? ”

“ ఎక్కడికి పోదాం ”

“ నీ యిష్టం. బీచి ఒడ్డుకు పోదాం. ”

“ అదీ డబ్బులేని పని ”

“ అయితే సినిమాకు పోదాం రా ”

“ ఏదీ నీదగ్గర కానిడబ్బయినా లేందే సినిమా కెలా తీసుకెడతావు? ”

“ మనకు సినిమాకు టిక్కెట్టు అవసరంలేదుగా. అర్ధరూపాయి

వుంది. పయిసాదరుకు సరిపోతుంది. ”

“ అయితే పడ - బస్సుకు నాదగ్గర యేమాత్రమో చిల్లరుందిలే ” అని యిద్దరూ బయలుదేరారు. మరొకొంత సేపటికి సినిమాహాలు చేరుకున్నారు. తీరావెళ్ళబోతే అక్కడ ఆనాడు సినిమాకు బదులుగా నాటకం!

“ ఏంచేదాం లిల్లి! ఈ వేళ నాటకమని తెలిదు. ”

“ వచ్చిందానినే మళ్ళీ తేసరి ”

“ అంతేమరి. మనం సినిమాకు తేటి టిక్కటు అవసరంలేదు గాని, నాటకానికి వీలేవు. ”

“ సువ్వింతకంటే యెక్కువ చేస్తావని యెవరనుకున్నారు? ”

“ సరిసరి - ఆకారులోనుంచి వెగుతున్నా వారెవరో చూడు! శచి పిల్లలతో వచ్చినట్లుంది. ”

లిల్లి ఆ దెసకు చూచి —

“ అవునవును, పిల్లలను తీసుకొని, నాటకాని కొచ్చినట్లుంది. ”

“ మన మీ అవకాశము నేరదు. చొగొట్టుకోవాలి? ఇప్పుడు తొమ్మిదిగంటలయింది. మన మిప్పుడు గనక వెళ్ళామంటే సునాయానంగా పని జరుగుతుంది. ”

“ మనం బయలుదేరినవేళ చాలా మంచిది. ఇక్కడనుంచే పోదామా? ”

“ ఇలా వెళితే ఏమాదం! వెంటనే యింటికి వెళ్ళి నా నల్ల బురఖా తెచ్చుకొందాము. నీకుకూడా ఏదయినా నల్లముసుగు వుండడం అవసరం. మనల్ని ఎవరూ గుర్తుపట్టకుండా బయలుదేరాలి. ”

అని చెప్పిన సాగర్ లిల్లితో తిరిగి వెంటనే బసకు వచ్చేసి శచి బంగళాకు కన్నం వెయ్యడానికి అవసరమయిన పరికరాలను సేకరించుకున్నాడు. ఊరంతా మాటు మణిగేవరకూ వుండి రమారమీ ఒంటి గంటవేళ ఆదారుణకార్యానికి బయలు దేరాడు.

శచిదేవి కాపురముండే బస రెండంతస్తులమేడ. తీరా అక్కడకు వెళ్ళాక కన్నం వెయ్య వలసిన అవసరం లేకుండానే ఒకతాడు సహాయంవల్ల మొదటి అంతస్తును ఎక్కాడు. లిల్లి ఒక నల్లముసుగుతో

యవతల నిలుచుంది. ఉన్న పరిచారము లంగరూ కింది భాగంలోనే పడుకొనివుండడంవల్ల సాగర్ ప్రయత్నాన్ని నైనరూ అడ్డుకొనేవారు లేకపోయారు.

అయింటో వెండిబంగారాలన్నీ తన నశమవుతాయి గదా అని క్రింద నిలుచున్న లిల్లీ తనలో తానే మునిగి పోతువుంది. పైనున్న సాగర్ మూటల నెప్పుడు కిందకి జేస్తాడో అని ఆమె మెడలు పడిపోయే టట్లు పయికి చూస్తుంది. అయినా నిమిషాలయింది-పదినిమిషాలయింది. పయినంది మూటలేమీ పడడం లేదు.

ఇంతలో వెనుక నుండి నచ్చిన నా రెనరో యిద్దరూమె రెండు దండలూ పట్టుకొని—“ఎవరు నువ్వు?” అని గద్దించి అడిగారు. ఆమె ప్రాణాలు నిలువునా యెగిరి పోయినాయి. ఒక డామె నల్లటి మేలి ముసుగును తొలగించి చూచాడు. మల్లెపువ్వుల వాసన ఘుఘున కొట్టింది.

“ఓ! నువ్వేనా! మీసాగర్ జమిందారు గా రెక్కడ లిల్లీ?” అని ఒక డనగా వారెనరో తన్ను జేలిసివున్న వారేనని ఆమె చూపించు కొంది. కాని ఏమి చెప్పడానికీ ఆమెకు నోరు రావడం లేదు.

“మేడమీద వెండి బంగారాలు చక్క-బెరుతున్నాడల్లే వుండోయ్ జమిందారు” అని మరియొక్క డనగా లిల్లీ పారి పోవాలని చూసింది కాని ఆమె కంతటి ధైర్యమూ లేకపోయింది—వీలూలేక పోయింది.

నాటకమా బాగుండ లేదు. పిల్లలా నిద్రొలకు పడ్డారు. అందు నల్ల శచీదేవి సగం నాటకంలోనే యింటికి కొచ్చి కారుదిగింది.

“ఏమండోయ్! మీయింటిని దొంగలు చక్క-బెరుతున్నారు.” అని ఒక పోలీసు అనగా శచీ నిర్భాత పోయింది. క్రిందిమూటలన్నీ పైనున్న సాగర్ కు వినిపించాయి. మేడమీది నుండి సాగర్ పోవాలనే అతని ప్రయత్నం! కాని భగవంతుడింకోలా తప్పుపంపల అతను కిందికి ఉరికిడరకడంతోనే కాలునిరిగింది. వెంటనే సోగసునినరూ లిల్లీతోపాటు ఆతనిని కూడా బంధించారు. తన యింటికి దొంగతనాని కొచ్చిన వారు సాగర్ లిల్లీలని తెలియగానే శచీదేవి ముంత ఆశ్చర్యపోయింది.

తన సొమ్ము లేవీ పోవడంకానీ దొంగలు పట్టు బడినందు కామె సంతోషించింది.

ఏక్షణానికే మొస్తుందో యెవరూ చెప్పలేరు గదా! సినిమాకని బతుకు దేనిన సరసులు పోలీసులను సవనం కెళ్ళిలో తగులుకుంటూ రని యెవరనుకున్నారు?

౧౦౦

శ్రీ చి పిల్లలిద్దరూ కూర్చోబెట్టుకొని ముస్తాబు చేస్తూవుంటుంది.

“అమ్మా! అమ్మా! మరీ! మనముంట్లో కెళ్ళుడో పండుగొస్తుందన్నావుగా?” అని అమ్మకు అడిగింది.

“అవును శ్రీ! మన కీవేలే పండుగ”

“ఈ పండుగ అందరకూ వుండదా?”

“అందరికీ లేదు శ్రీ! మన ఒక్కరికే

“అయితే ఎది యేపండుగ అంటావు?”

“మీనాన్నగారు విసువలమ్మో పండుగ కోటివే లేవమ్మా!”

“అ! మీనాన్నగారా! ఆలేశ మనం వెళ్ళమా? అక్కడ సుందేనా అమ్మా విసువలమ్మ గారి? అమ్మా! అమ్మా!”

ఊ! అక్కడ మంచే. ఇక్కడ ముందుకూడా అక్కడకు వెళతాము-మీ గాన్న గార్ని తీసుకురావడానికి.”

“కాదుమీదేనా అమ్మా?”

“అవును శ్రీ! కాదుమీదనే వెళతాము. అయితే సువ్వీపూట ఏమేం వస్తువులు బెట్టుకొంటావో చెప్పు.”

“నేనా? చంద్రహారం! అబ్బ! అది చాలా బరువమ్మా! అంచేత గడియారం గొలుసు పేసుకొంటా”

“ఇంకా?”

“నెక్లెస్ కూడా”

“ఊ! చేతిగడియారం”

“తరువాత”

“సిల్క్ గౌను—బూటు”

“ఊ! అయితే మరిలేది బాక్ రూంలోకి వెళ్ళి సబ్బుతో ఒళ్ళు

తోమి దాసీ నీళ్ళు పోస్తుంది పోయింనుకరా! ఈలోపుగా బీరువాలో నుంచి నువ్వు చెప్పిన వాటి నన్నింటినీ తీసి యివతల పెడతా” నని శచి చెప్పగా అమ్మడు అవిధంగా చెయ్యడానికి వెళ్ళింది.

శచిక్కుడా ఆవేశ రోజుకంటే యెక్కువ ఖులాసాగా వుంది. పిల్లలతోపాటు శచి ఆనాటి కంతకముందే ప్రత్యేకంగా కొత్తబట్టలు కట్టించు కుంది. ముఖకాంతిలో ప్రత్యేకత దుస్తులలో ప్రత్యేకత.

గోషన్ కు కొన్ని కొత్త దుస్తులను మూటగట్టుకొని పిల్లలూ తానూ తృప్తికరంగా ముస్తాబులయిన అనంతరం జీవితంలో తా నెన్నడూ అనుభవించి యెరుగని ఆనందము నానాడు ప్రసాదించి నందుకు భగవంతుడికి తనలో తాను మొగ్గునిధాల మొక్కుకుంది. గుల్లొస్వామికి సమర్పించ దానికి కొన్ని కొబ్బరి కాయలు—పండు-నూతనవస్త్రములు మొదలయిన వాటినివట్టించుకొని చిట్టిబాబుతోనూ అమ్మడితోనూ స్వంతకారులో బయలుదేరింది, ఖుషి గోషన్ ను ఆహ్వానించడానికి.

శచి జైలు చేకకొనే టప్పటి కింకా గోషన్ విడుదల కాలేదు. ఆమె అక్కడే పిల్లలతో కారులో మరీ కొంతసేపు వేచివుంది.

“ఏమేలమ్మా! ఈ వేశ నాన్నగారు విడుదల అయ్యే పండుగ రోజు అనిచెప్పావు గదా! వారింకా రాలేదే?” అనిఅమ్మడు లాపాం యింట్లు వేసింది.

“వస్తారు తల్లీ వస్తారు. ఇంకా వేశ కాలేదు.”

“ఇంకా యెంత సేపటి కొస్తారు?”

“మనడ్రైవరు కనుక్కొచ్చి యింకో అరగంటకు మీ నాన్న గారు విడుదల అవుతారని చెప్పాడు.”

“ఇంకో అరగంటకా అమ్మా?”

“అవునుగాని తల్లీ! మీనాన్నగారొస్తే నువ్వు మీతమ్ముడూ నాదగ్గరవుండకుండా మీనాన్నగారితో వెళ్ళిపోతారా?” అనిఅడుగుతూ వుంటే శచి కంఠ మెందుకో శోకరుద్ధమై పోయింది. ఈ నాలుగయిదు మాసాలలోనూ ఆపిల్లలయం దామెకు ఆమెయందా పిల్లలకూ మాతా శిశువుల ప్రేమబంధ మేర్పడింది. ఆపిల్లలను విడిచి వుండడం అసంభవ

మని ఆమె కోచింది. ఎలాగయినా పిల్లల తండ్రిని పార్కిరించి వారు తన దగ్గరే శాశ్వతంగా వుండే ఉద్దేశమును చేయాలని ఆమె సంకల్పం.

“చెప్ప అమ్మో! నువ్వు మీ తమ్ముడూ నన్ను విడిచి మీనాన్న గానో వెళ్ళిపోతావా? మీరు లేకండా నేను బ్రతకలేను సుమా అమ్మా!”

అమ్మను క్షణకాలం ఆలోచించింది.

“అయితే అమ్మా! మా గాన్నగారు నీ కేమవుతారు?” అని అడిగింది.

శచి జవాబు చెప్పలేదు.

“చెప్ప—నువ్వు మా అమ్మనవుతే నీకు మానాన్న గారే నువ్వుతారు?”

“ఏమో! నాకు తెలియదు గాని నువ్వన్నీ యిటువంటిలా ప్రశ్నలు అడుగుతావేమో!” అని శచి అంటూ పురాణగా యిద్దరు వార్డరులు గోపకమ్మ కైలుసమ్మకూ పెద్దగోడుదాకా నీనుకొచ్చి కలిసికొని చక్కాపోయారు.

గోపన్ ఆ చేతులతోకీ వున్న కాయలు చూడక పోనడంవల్ల తన కనుకరించిన మాగ్గం నువ్వు వడినడిగా పడిచి పోతూవున్నట్టు అతనిని ముందుగా అమ్మను చూచింది.

“అశుగో! నాన్న—మానాన్నే—నాన్నా! నాన్నా” అని బిగ్గరగా పిలిచింది. అశకు వెనుదిరిగి చూచాడు. శచికూడా ఆకాయలో పురాణమును బట్టి వారు తనకోసమే వచ్చారని తెలుసుకొని నాలుగడుగులలో వారున్న కాయదగ్గరకు వెళ్ళాడు. అతను రాగానే శచి పిల్లల నెత్తుకొని కారు దిగింది.

అతడు తన శుష్కించి పోయివున్న చేతులతో, ఇద్దర బిడ్డలనూ ఒకేసారి, శచిచంకలో నుంచి లాక్కని, పట్టలేని ఆనందంతో హృదయానికి హత్తుకొని, క్షణమాత్రికాలం పరవశత్వమున పొందాడు.

“అబ్బ ఎన్నాళ్ళకి! నాబిడ్డలు తిరిగి యీ విధంగా న్నా చేతులో కొస్తారనుకోలేదు. ఈ పుణ్యమంతా నాది.”

అని తనకు నమస్కరించ బోతూవున్న గోపన్ రెండు చేతులూ పట్టుకొంది శచి.

“నాదికాదు—ఈ పుణ్యమంతా భగవంతుడిది. ముందుగా ఈదుస్తులు తీసేసి, కొత్త బట్టలు కట్టుకొండి—కారులోవున్నాయి.” అని శచి చెప్పగా—

“చోరీనేరానికి జైలునుంచి విడుదలయినా బికారి కింతగా గౌరవ మెందుకూ?” అన్నా డతను.

“ఇటువంటి ఆనందసమయంలో ఆ మాటలు చెప్పకండి.”

“శచీ! నాబిడ్డల విషయంలోనూ—నావిషయంలోనూ నువ్వు చూపుతూవున్న ఈ కనికార ఋణం ఎలా తీరుతుంది?”

“తీరుతుంది.”

“ఎలా?”

“చెప్పనా!”

“తప్పక చెప్పు. ఈ బికారి బిడ్డలనూ, ఈ బికారిని దయ దల్చక బోతే నీలాంటి ధనికురాలికి సాగదా! నీలాంటి దయామయురాలికి ఆజన్మాంతమూ పాదసేవచేసినా చెల్లుతుంది. చెప్పు శచీ! నే నీ ఋణాన్నెలా తీర్చుకోకలుగుతాను?”

“ప్రతివిషయంలోనూ నామాట కడ్డు చెప్పకండా, నాకోరిక లన్నింటినీ తీరుస్తుంటే, ఆఋణం తీరిపోతుంది.”

“అంతకంటే తేలికపని యింకొకటి లేదు.”

“అయితే ముందుగా ఆకొత్తబట్టలు కట్టుకోండి—”

అతడు మాటలాడకండా, కారులోకి వెళ్ళి, తనకై ఆమె తెచ్చిన విలువ దుస్తులను ధరించాడు.

అనంతరం... “మన కందరకూ యిటువంటి ఆనందమునుకలిగించిన భగవంతుని ప్రార్థించడానికి ముందుగా గుడ్డి వెళ్లాలి మనం.

“తప్పక వెడదాము.”

అందరూ తిరిగి కారులో కూర్చున్నారు—

మార్గంలో— “మీ పిల్లలకు నేను అమ్మనయితే, మీకే

మవుతానని అమ్మమ్మ నన్ను ప్రార్థించినా ఆమెకు తెలియలేదు. నామెకు జవాబు చెప్పలేక పున్నాను—మీరయినా యిప్పుడు చెప్పండి.” అని శచి అంటూవుంటే, గోపన్ ఆమె ముఖభావమును గమనించాడు. కానీ ఏమీ జవాబు చెప్పలేదు.

“ఇంతవరకూ మీ స్నేహం నా ప్రాణానికి ప్రాణమే మెలిగిపోయింది. నేను వారి నిష్ఠాను విడిచి వుండలేను.”

“వుండవలసరం లేదు”

“మీరో—?” అని శచి చిరునవ్వు ముఖంతో అడిగింది. “మీ నాన్నా, నువ్వు, మేమూ, అందరము కలిసి వుంటామోయ్!” అని అమ్మమ్మ కిలకిల నవ్వుతోంది.

“అంతేగా?” అని శచి రెట్టించి అడిగింది.

“నీమాట కెదురు చెప్పనని, యిప్పుడేగదా వాగానంచేశాను?”

“ఈ పిల్లలను గురించి, మన మిద్దరము భార్యభర్తలం కావాలని, విధి నిర్ణయించాడు.”

గోపన్ ఉన్నట్లుండి, తేల్చబోయాడు.

“నా కలువంటి అర్హత యెక్కడిది శచీ?”

“మీ అర్హతలను వినియోగం చేయవలసి; వారు మీరు కారు”

గోపన్ తిరుగు జవాబు చెప్పకండా, ఆమె కళ్ళలోనికి చూస్తున్నాడు. శచి అతని దగ్గర వున్న పిల్లలను తనవల్లకి లాక్కుంది. ఇంతలో వారెక్కిన కాదు సీతారాముల గుడి చేరుకొంది. అందరూ లోపలకు వెళ్ళారు. కారులోవున్న కొబ్బరికాయలు - వగైరా పూజా ద్రవ్యములన్నీ వారితోనే ఆలయంలోనికి గొంపోబడ్డాయి.

శచి యొక్క చర్యలు చూస్తూంటే గోపన్ కు అనుక్షణము సందేహాలు కలుగుతున్నాయి. ఆమె తనయొక్క మనోభావాన్ని గుర్తించడానికి అటువంటి యేర్పాట్లు చేస్తూ వుండేమాననకున్నాడు.

“గోపన్! గుట్టే ఈ దేవుని సాన్నిధ్యాన్ని మన మిద్దరము భార్య భర్తలము కాబోతున్నాము. మన మిద్దర ప్రియబంధానికి యీ పిల్లలు కారకులు.



“స్వామీ! నీసాన్నిధ్యంలో, నీ నీహారు ఈతన్ని భర్తగా స్వీకరిస్తున్నాను. మాయిదవున ప్రాణాలునూ మునిగిపెట్టి ఆ ముగ్ధులతనూ నే నాతని సాహచర్యంలో వుండేట్లు చురుగ్గొందు తుదీ!” అని శచి ప్రార్థన చేసింది—

శచి అతని చెయ్యిపట్టుకొని తీసు వెళ్ళి స్వామిసాన్నిధ్యంలో తన ప్రక్కగా నిలుపుకొంది. అప్పుడు ఆమె చంకలోనూ—చిట్టిబాబు అతని చంకలోనూ పూర్నము.

అతడు ఆమె చేతిని చురుగ్గొందు.

“ప్రభూ! నా అద్వితానర్థ తలను నేనే గుర్తించుకోలేని మూర్ఖుణి అయినప్పటికీ, ఈ శ్రీమంతురాలు నన్ను నీ సమక్షంలో భర్తగా స్వీకరిస్తూంది. ఈ అద్వైతం గానో, నా బిడ్డలతో తెలియదు. సర్వ విషయాలోనూ, నే నీమెకు అనుకూలుక నయ్యే యోగ్యతను ప్రసాదించు.” అని గోపన్ చేసిన ప్రార్థన! ముగ్ధులకు మౌన మాతృకాల మానూతనదంపతులు స్వామియెదుట నిహాలితనేత్రులై నిలుచున్నారు.

స్వామిని దర్శించ నచ్చిన వారు దంపతు లయినందుక, ఆలయ పూజారు లాశ్చర్యపోతున్నారు.

సమాప్తము:



# 'స ర స్వ తి'

పానుగంటి లక్ష్మీనరసింహారావు.

నటరాజు పలుకుతల్లి, కూడ కులుకగల ప్రదేశం పానుగంటివారి బుద్ధి, వారితోనిలో నవ్వులపువ్వులు జాలువారుతై. ఈ సరస్వతీ నామక నాటకరాజం సరస్వతీదేవి కో చక్కని కానుక. 'షేక్స్పియర్ కామెడి ఆఫ్ ఎస్టర్లు' అనేనాటకం వ్రాసి ఖ్యాతి గడించాడు. అదేవిధమైన గాథను అంతచక్కగానూ సృష్టించి పానుగంటివారు అమృతత్వం పొందారు. కొన్ని గృహద్విద్వాలవల్ల అన్నా చెల్లెలూ యిల్లు వదలి వెళ్ళారు. అన్నకు ఆడవేషం, చెల్లికి మగవేషం దాంట్లో సిద్ధించినై. స్త్రీ వేషంలో వున్న అన్నను చూచి ఓ రాచకుమారుడు వరించాడు. పురుషవేషంలో వున్న చెల్లిని చూచి ఓ రాకుమారి మోహించింది. ఆనాటకం నడవడం లోనే వుంది కవిగారి సిద్ధహస్తం.

మగవేషంలో వున్న అమ్మాయిని రాకుమారి పెళ్ళిచేసుకోమని తొందర చేస్తుంది. అప్పుడతడు తనలో

మాగమాగలోడ ముచ్చటాడినయిప్పు, దండు దంధుఁ గాంచి యలరునపుడు, కవికిఁ గాక మనసు కలసి నయిప్పుడు, నాకు ఏమి గంకఁకాల సాగను.

అంటాడు.

ఆకవేషంలో వున్న అన్నగా పిలవబోతాడు.

"దొంగధోవతు నువ్వంటి లుంగి వాల్చి, కిన్నెరు కుకార లెండుకో వెలయుచుండ్రు పురుషుడొకడు స్త్రీయై ను ను కలసి, నున్నది వ్యక్తి మిగుల నాల్గు కలచె."

ఈవిధంగా నడిచింది. ఈనాటకం చదవటంలోనే సరసం వుంది. ఆర్థంచేసు కోవడంలోనే ఆనందం వుంది.

మెల 1-4-0.

## 'తెనుఁగుతల్లి'

వేదాంతకవి - పృథ్వీతము.

వేదాంతకవిగారి కవిత్వం చాలానే కవిగారి, పృథ్వీతముచేత, అని విస్తుంది. వేదాంతకవిగారి గూవునూ, అంతానే తెనుగుతనాన్ని నిలబెట్టడానికీ వారీయూ, స్వరూపం బోధించింది. ఆంధ్రభారతిచేతగవచ్చు యీకవిగారి హృదయాన్ని కదిపింది యీ నాటకాన్ని సృష్టించినై. ధనమదాంధుల దౌర్జన్యం, కరువు, అసమానతలు, విశ్వదాతల ఆదరాభిమానాలూ, పునాదులుగా గల యీనాటకం ఆంధ్రదేశంలో అన్నిచోట్లా ఆడబడ్డదే. ఆబాలగోపాలంచేతా అభిమానించబడ్డదే. కడుతొక్కి కవిత్వంకావాలకున్నవారూ, పైడిముక్కులనంటి భావాలు కావాలనుకున్నవారూ చదివి తీరాల్సిందే.

మెల 1-4-0 మాత్రము.

వలయువారు:- సరస్వతీ బుక్ డిపో, బెజవాడ, కృష్ణాజిల్లా

**శ్రీ కొవ్వలి లక్ష్మీనరసింహారావుగారి కొత్త సాంఘిక నవలలు**

ఆడమళయాళము	0-6	చామంతి	0-8
గుళ్ళోపెళ్ళి	0-6	పూబంతి	0-8
సీక్రెట్ లవర్	0-6	నీవే నాభార్యవు	0-8
గుడ్డిదర్బార్	0-6	నీవే నాభర్తవు	0-8
ఘోషాస్త్రీ	0-6	నరాంతకుడు	0-6
కత్తులబోను	0-6	దేవాంతకుడు	0-6
వారేవా	0-6	ఇల్లాలు	0-6
మటవ్	0-6	పుకార్	0-6
ప్రతీకారము	0-6	XంX	0-6
స్త్రీబుద్ధి	0-6	యమున	0-6
అబద్ధంపెళ్ళి	0-6	నరస్వతి	0-6
మాయలాడి	0-6	నరబలి	0-6
తెరచాటు	0-6	హామ్ హామ్	0-6
దైవమిచ్చిన భర్త	0-6	ఉరి స్తంభము	0-6
తలవనితలంపు	0-6	సిచ్చిపుల్లయ్య	0-6
రైతుపడుచు	0-6	పూజామందిరము	0-6
వరలక్ష్మి	0-6	గర్భనతి	0-6
డాక్టర్సువైఫ్	0-6	జాలీలాజ్జి	0-6
మూడేముదులు	0-6	వనబాల	0-6
ఇమిటీషన్ పతివ్రత	0-6	తప్పనిసరి	0-6
బర్తుకంట్లోలు	0-6	ఫనత్ గరల్	0-6
నిన్నే పెళ్లాడతా	0-6	పంతులమ్మ	0-6
పులిపిల్ల	0-6	సినిమాసిచ్చి	0-6
మిస్ వైఫ్	0-6	మరదలుపిల్ల	0-6
గవ్ చిప్	0-6	వ్యభిచారిణి	0-6
పాపం	0-6	ఆటబొమ్మ	0-6
పరిహారము	0-6	ఆషక్	0-6
ఇంతి	0-8	తాసిక్	0-6

వలయువారు : న ర స్వ తీ బు క్ డి పో, బెజవాడ.





Woods

12901



has to be

12901